

लातूर सामाचार

Email-dainiklatursamachar@gmail.com

प्रकाशन: धाराशिव (उस्मानाबाद आवृत्ती)
पोष्ट परवाना L2/RNP/OMD- 52/24-26

संस्थापक : स्व. शंकर माधव जडे (स्वातंत्र्य सैनिक)

क्राईम न्युज

शेतामध्ये घेवून जावून केला लैंगीक अत्याचार

नळदुर्ग (प्रतिनिधी) – पोलीस ठाणे अंतर्गतएका गावातील २७ वर्षीय महिलेस माहे फेब्रुवारी २०२४ ते माहे फेब्रुवारी २०२५ हिस एका गावातील एका तरुणाने लग्नाचे अमीष दाखवून शेतामध्ये घेवून जावून तिच्यावर लैंगीक अत्याचार केला. अशा मजकुराच्या पिडीतेने दि.०१.०४.२०२६ रोजी दिलेल्या प्रथम खबरेवरून भा.न्या.सं.कलम-६४(२) (एच)(एम), ३५१(२), सह अ.जा.अ.ज. अत्याचार प्रति.अधिनियम कलम ३(१)(डब्ल्यु)(i)(ii), ३(२) (व्हिए), ३(१)(आर)(एस) अन्वये गुन्हा नोंदवला आहे.

तरुणाने घरामध्ये जावून तिच्यावर लैंगीक अत्याचार केला

नळदुर्ग (प्रतिनिधी) – पोलीस ठाणे अंतर्गत एका गावातील २१ वर्षीय महिलेस दि.३१.०३.२०२६ रोजी तीला एका गावातील एका तरुणाने घरामध्ये जावून तिच्यावर लैंगीक अत्याचार केला. कोणास काही सांगितलेस तर व्हिडीओ व्हायरल करील अशी धमक दिली. अशा मजकुराच्या पिडीतेने दि.०१.०४.२०२६ रोजी दिलेल्या प्रथम खबरेवरून भा.न्या.सं.कलम-६४, ११५(२), ३५१(२)(४), ३५२ सह अ.जा.अ.ज. अत्याचार प्रति.अधिनियम कलम ३(१)(डब्ल्यु)(i)(ii), ३(२) (व्हि)अन्वये गुन्हा नोंदवला आहे.

धडकलागून एकाचा मृत्यू तर दुसरा जखमी

तुळजापूर (प्रतिनिधी) – पोलीस ठाणे अंतर्गत मयत सृष्टीराज उर्फ रोहीत बाळासाहेब सोनवणे, वय २३ वर्षे, रा. अपसिंगा ता. तुळजापूर जि. धाराशिव व सोबत रोहन हिराचंद रोकडे हे दोघे दि.२७.०३.२०२६ रोजी मोटरसायकलवरून जात होते. दरम्यान टाटा सामाजिक संस्थापाटीचे पाटीमागे अर्धा किमी अपसिंगा शिवार येथे बोलेरो चा चालक विशाल बळवंत क्षिरसागर रा. अपसिंगा ता. तुळजापूर जि. धाराशिव यानी त्याचे ताब्यातील बोलेरो जिप ही चालवून रोहण रोकडे यांचे मोटरसायकलला धडक दिली. या अपघातात सृष्टीराज उर्फ रोहीत सोनवणे हे गंभीर जखमी होवून मयत झाले. तर रोहन रोकडे किरकोळ जखमी झाले. अशा मजकुराच्या फिर्यादी नामे- बाळासाहेब भिमराव सोनवणे, वय ४७ वर्षे, रा. अपसिंगा ता. तुळजापूर जि. धाराशिव यांनी दि.३१.०३.२०२६ रोजी दिलेल्या प्रथम खबरेवरून तुळजापूर पो ठाणे येथे भा.न्या.सं. कलम २८१, १२५ (अ)(ब), १०६ सह १८४ मोवाका अन्वये गुन्हा नोंदवला आहे.

छत्रपती शिवाजी महाराज राजस्व अभियानातून विश्वासनिर्मिती व्हावी- मंत्री चंद्रशेखर बावनकुळे

पहिल्या टप्प्यात लाखो नागरिकांची प्रलंबित कामे निकाली

मुंबई/प्रतिनिधी : राज्यातील नागरिकांना महसूल सेवा सुलभ, वेगवान आणि पारदर्शक पद्धतीने उपलब्ध करून देण्यासाठी छत्रपती शिवाजी महाराज राजस्व अभियान राज्यभर प्रभावीपणे राबविले जावे. या अभियानांतर्गत आयोजित केल्या जाणाऱ्या शिबिरांमध्ये जनसामान्यांची महत्त्वपूर्ण कामे करण्यास प्राधान्य देण्याचे स्पष्ट निर्देश राज्याचे महसूल मंत्री चंद्रशेखर बावनकुळे यांनी राज्यस्तरीय समितीच्या आढावा बैठकीदरम्यान दिले.

मंत्रालयात झालेल्या या बैठकीस राज्यमंत्री योगेश कदम, अपर मुख्य सचिव विकास खारगे, संबंधित अधिकारी आणि आमदार उपस्थित होते. दि. ७ आणि १४ मार्च रोजी पार पडलेल्या या अभियानाचा पहिला टप्पा यशस्वी झाला असून, याद्वारे लाखो नागरिकांची प्रलंबित प्रकरणे त्वरीत निकाली काढण्यात आली आहेत. महसूल विभागाशी संबंधित लोकांची केवळ किरकोळ स्वरूपाची नव्हे तर महत्वाच्या कामांचाही प्राधान्याने निपटारा होईल, यादृष्टीने शिबिरांचे नियोजन करण्याचे निर्देश मंत्री श्री. बावनकुळे यांनी यावेळी दिले.



डिजिटल सातबारा आणि इतर प्रमाणपत्रे

अभियानात तंत्रज्ञानाचा प्रभावी वापर करत १,९०,१६२ डिजिटल सातबारा, १,२२,७३९ आठव उतारे आणि २,४६,४५३ प्रमाणपत्रे नागरिकांना वाटप करण्यात आली. यामुळे नागरिकांना संबंधित कार्यालयात जाऊन वेळ खर्ची घालावा लागला नाही. ऑनलाईन डिजिटल दस्तऐवज तत्काळ मिळू शकले. भूसंपादन प्रकरणे आणि अकृषक प्रवचनांमधील अनुक्रमे २,६९९ आणि १,०४७ प्रकरणांमध्ये कमीजास्त पत्रकांची तयारी करून गाव दसर अद्ययावत करण्यात आले असल्याची माहितीही यावेळी देण्यात आली.

शिबीर पार पाडले जावे, असे निर्देश त्यांनी दिले.

लाखो नागरिकांना तत्काळ दिलासा

गावपातळीवर आयोजित राजस्व शिबिरांमध्ये एक खिडकी व्यवस्थेअंतर्गत नागरिकांच्या ५७,१५२ अर्जांचा त्वरीत निपटारा करण्यात आला. यामध्ये ४४,७७६ फेरफार प्रकरणे निकाली करून जमिनीच्या मालकीच्या नोंदी अद्ययावत करण्यात आल्या आहेत. त्याचबरोबर १७,४१४ सातबारा दुस्प्रतीसाठी स्वीकारलेले अर्जदेखील त्वरीत निकाली काढण्यात आले आहेत. त्यामुळे शेतकऱ्यांनी समाधान व्यक्त केले.

अभियानाच्या प्रगतीचा

जिल्हानिहाय आढावा

महसूल मंत्री श्री. बावनकुळे यांनी अभियानाच्या प्रगतीचा जिल्हानिहाय आढावादेखील घेतला. शिबिरांमध्ये येणाऱ्या प्रत्येक अर्जावर ठराविक वेळेत निर्णय घ्यावा. तसेच नागरिकांना अनावश्यक त्रास होऊ नये, याची विशेष दक्षता घेण्याचे निर्देश त्यांनी अधिकाऱ्यांना दिले. तसेच लोकांपर्यंत या शिबिरांची माहिती पोहोचवी यासाठी व्यापक जनजागृती करावी. शिबिरांमध्ये जमिनीच्या नोंदी, फेरफार, वारस नोंद आणि इतर प्रलंबित प्रकरणे तत्काळ निकाली काढण्यावर यंत्रणेने विशेष भर द्यावा, असे निर्देशही मंत्री श्री. बावनकुळे यांनी यावेळी दिले.

नुकसानग्रस्त शेतकऱ्यांना दिलासा देणार - तातडीने पंचनाम्यांचे आदेश : पालकमंत्री प्रताप सरनाईक

धाराशिव (जिमाका) – अवकाळी पावसामुळे नुकसानग्रस्त झालेल्या शेतकऱ्यांना दिलासा मिळावा यासाठी तातडीने पंचनामे करून शासनाकडून जास्तीत जास्त मदत मिळवून देण्यासाठी आवश्यक ती सर्व पावले उचलली जातील, अशी ग्वाही पालकमंत्री प्रताप सरनाईक यांनी दिली.

जिल्ह्यात अवकाळी पावसाने पुन्हा एकदा शेतकऱ्यांच्या कष्टावर पाणी फिरवले आहे. तीन दिवसांपूर्वी झालेल्या गारपिटीच्या तडाख्यातून सावरायच्या आतच काल झालेल्या पावसाने तुळजापूर, लोहारा यासह अनेक भागांतील पिकांचे मोठ्या प्रमाणात नुकसान झाले आहे. विशेषतः केळी, द्राक्ष आणि आंब्याच्या मोहाराचे मोठे नुकसान होऊन शेतकऱ्यांना आर्थिक फटका बसला आहे. अवकाळी पावसामुळे झालेल्या नुकसानीने आधीच अडचणीत असलेल्या शेतकऱ्यांच्या चिंतेत भर पडली आहे. काही ठिकाणी पिके उद्ध्वस्त झाली असून, शेतकऱ्यांच्या डोळ्यांत अक्षरशः अश्रू आहेत. यामुळे शेतकरी व स्थानिक पदाधिकाऱ्यांनी आपल्या समस्या

पालकमंत्र्यांकडे व प्रशासनासमोर मांडल्या आहेत. दरम्यान, हवामान विभागाने पुढील तीन दिवसांत जिल्ह्यात पुन्हा अवकाळी पावसाचा इशारा दिल्याने शेतकऱ्यांची धास्ती आणखी वाढली आहे. या पार्श्वभूमीवर पालकमंत्री श्री. प्रताप सरनाईक यांनी परिस्थितीची गांभीर्याने दखल घेत जिल्हाधिकारी श्री. कीर्ती किरण पुजार यांच्याशी सलग तीन दिवस संपर्क ठेवला आहे.

आजही पालकमंत्री श्री. सरनाईक यांनी जिल्हाधिकाऱ्यांशी चर्चा करून नुकसानग्रस्त भागात तातडीने पंचनामे करण्याच्या सूचना दिल्या आहेत. कोकणात ज्या पद्धतीने नुकसानीचे पंचनामे करण्यात आले, त्याच धर्तीवर पारदर्शक आणि अचूक पंचनामे करण्याचे निर्देश पालकमंत्री श्री. सरनाईक यांनी जिल्हाधिकारी श्री. पुजार यांना दिले आहेत. नुकसानग्रस्त शेतकऱ्यांना शासनाकडून जास्तीत जास्त मदत मिळावी यासाठी प्रशासनाने संवेदनशीलतेने काम करावे, अशी अपेक्षा व्यक्त करत, शेतकऱ्यांना दिलासा मिळावा यासाठी आवश्यक ती सर्व पावले उचलली जातील असे पालकमंत्र्यांनी स्पष्ट केले.

कळंब शहरात प्रधानमंत्री आवास योजनेअंतर्गत ११० घरकुलांना मिळाली मंजूरी

कळंब (प्रतिनिधी) – प्रधानमंत्री आवास योजना (शहरी) ०२ अंतर्गत कळंब शहरातील एकूण ११० पात्र लाभार्थींना हक्काचे घरकुल मंजूर करण्यात आले आहे. यापैकी बांधकाम प्रगतीपथावर असलेल्या तसेच अद्ययावत प्रक्रियेनुसार ४५ लाभार्थींना तब्बल ९१ लाख रुपयांचे पहिला व दुसरा टप्प्यातील अनुदान वितरित करण्यात आले असल्याची माहिती नगराध्यक्षा सुनंदा कापसे यांनी दिली. शहरातील गरजू कुटुंबांचे पक्क्या घराचे स्वप्न साकार व्हावे यासाठी प्रधानमंत्री आवास योजना (शहरी) अंतर्गत घरकुल बांधकामासाठी शासनाकडून आर्थिक सहाय्य दिले जाते. या योजनेअंतर्गत सुमारे अडीच लाख रुपयांचे अनुदान

तीन टप्प्यांमध्ये वितरित केले जाते. यामध्ये पहिला हप्ता १ लाख रुपयांचा असून उर्वरित रक्कम पुढील दोन टप्प्यांमध्ये दिली जाते. कळंब नगर परिषदेच्या वतीने पक्क्या घराची गरज असलेल्या ११० कुटुंबांना या योजनेअंतर्गत मंजूरी देण्यात आली आहे. यापैकी काही लाभार्थींचे बांधकाम स्थिती स्तरापर्यंत पूर्ण झाले असून काहींचे काम प्रगतीपथावर आहे. नगर परिषद प्रशासनाने ६१ लाभार्थींना पहिला हप्ता तसेच ३४ लाभार्थींना दुसरा हप्ता वितरित करण्याची प्रक्रिया वेगाने राबवली आहे. याप्रसंगी उपनगराध्यक्ष लखन गायकवाड, पाणीपुवठा सभापती भूषण कंजकर, हर्षद अंबुर, इंजिनिअर सुशील शेळके यांच्यासह लाभार्थी उपस्थित होते.

एमबीए/एमएमएस - सीईटी परीक्षेसाठी कडेकोट बंदोबस्त ; केंद्र परिसरात कलम १६३ लागू

धाराशिव/प्रतिनिधी : एमबीए / एमएमएस सीईटी २०२६ ही परीक्षा सोमवार दि.६ एप्रिल ते बुधवार ८ एप्रिल २०२६ दरम्यान आयोजित करण्यात आली असून, या पार्श्वभूमीवर शासकीय तंत्रनिकेतन, धाराशिव या परीक्षा केंद्राच्या परिसरात भारतीय नागरिक सुरक्षा संहिता २०२३ चे कलम १६३ लागू करण्यात आले आहे. परीक्षार्थींना कोणताही अडथळा निर्माण होऊ नये व परीक्षा सुरळीत पार पडावी यासाठी अपर जिल्हादंडाधिकारी यांनी हा प्रतिबंधात्मक आदेश जारी केला आहे. ही परीक्षा सकाळी ९ ते ११.३० व दुपारी २ ते ४.३० या वेळेत होणार आहे. परीक्षा केंद्राच्या १०० मीटर परिसरात बाह्य उपद्रव टाळण्यासाठी व गैरप्रकारांना आळा घालण्यासाठी विविध निर्बंध लागू करण्यात आले आहेत. या आदेशानुसार परीक्षा केंद्राच्या परिसरात कोणत्याही प्रकारच्या घोषणा देण्यास मनाई करण्यात आली आहे. तसेच शांततेस बाधा निर्माण होईल असे कोणतेही कृत्य करण्यास बंदी घालण्यात आली आहे. केंद्राच्या १०० मीटर परिसरातील झेरॉक्स सेंटर, पानपट्टी, टायपिंग सेंटर, एसटीडी बूथ, इंटरनेट कॅफे, कॉम्प्युटर सेंटर्स आदी सेवा परीक्षा कालावधीत बंद ठेवण्याचे आदेश देण्यात आले आहेत. याशिवाय मोबाईल फोन, सेल्युलर फोन, फॅक्स, ईमेल व इतर प्रसार माध्यमे परीक्षा केंद्रात घेऊन जाण्यास सक्त मनाई करण्यात आली आहे. कोणत्याही वाहनांना केंद्र परिसरात प्रवेश दिला जाणार नाही. परीक्षेशी संबंधित नसलेल्या व्यक्तींना तसेच परीक्षार्थ्यांच्या नातेवाईकांनाही प्रवेश नसेल. परीक्षा केंद्राच्या १०० मीटर परिसरात पाच किंवा त्यापेक्षा अधिक व्यक्तींना एकत्र येण्यास बंदी घालण्यात आली आहे. केवळ परीक्षेशी संबंधित अधिकारी, कर्मचारी, शासकीय अधिकारी, शिक्षक व परीक्षार्थी यांनाच केंद्रात प्रवेश दिला जाणार आहे. हे आदेश दि.६ एप्रिल ते ८ एप्रिल २०२६ या कालावधीत सकाळी ८ ते सायंकाळी ६ वाजेपर्यंत लागू राहतील. आदेशाचे उल्लंघन केल्यास भारतीय न्याय संहिता कलम २२३ नुसार गुन्हा नोंदवून फौजदारी कारवाई करण्यात येणार असल्याचा इशाराही प्रशासनाने दिला आहे.

कार्यकर्ता हाच पक्षाचा कणा; भाजपच्या बलाढ्यतेचे श्रेय कार्यकर्त्यांच्या निष्ठेला – माजी मंत्री बसवराज पाटील मुरूमकर

मुरूम (प्रतिनिधी) – राजकारणात कोणताही पक्ष हा कार्यकर्त्यांशिवाय मोठा होऊ शकत नाही. कार्यकर्ता हा पक्षाचा मुख्य कणा असतो आणि याच कार्यकर्त्यांच्या निष्ठेच्या व कष्टाच्या आधारावर आज भारतीय जनता पक्षाने राज्यात व देशात सत्ता मिळवली आहे. भाजप आज जगातील सर्वाधिक बलाढ्य पक्ष म्हणून नावारूपास आला आहे, त्याचे सर्व श्रेय तळागाळातील कार्यकर्त्यांना जाते, असे प्रतिपादन महाराष्ट्र राज्याचे माजी मंत्री तथा भाजपचे लातूर ग्रामीण जिल्हाध्यक्ष बसवराज पाटील यांनी केले. बुधवारी (ता. २) रोजी मुरूम येथील विठ्ठल मंदिरात उमरगा-लोहारा विधानसभा मतदारसंघातील भारतीय जनता पक्षाची 'संघटनात्मक आढावा बैठक व बृथ कमिटी चर्चासत्र' उत्साहात पार पडली. आगामी निवडणुकांच्या पार्श्वभूमीवर संघटनेची बांधणी अधिक मजबूत करण्याचा निर्धार या बैठकीत व्यक्त करण्यात आला. यावेळी मार्गदर्शन करताना

पाटील यांनी प्रत्येक गावातील वॉर्डनिहाय बृथ कमिटी प्रमुखांनी आपली जबाबदारी ओळखून कार्य करावे, अशा सूचनाही दिल्या. या महत्त्वपूर्ण बैठकीला मंचावर मुख्यमंत्री बळीराजा पाणंद रस्ते समितीचे सह अध्यक्ष शरण बसवराज पाटील, भाजपा अनुसूचित जाती मोर्चाचे जिल्हाध्यक्ष दिलीप भालेराव, मदन पाटील, योगेश राठोड, भरत मोरेकर, प्रा. शौकत पटेल, उमेश बारकुले यांची प्रमुख उपस्थिती होती. तसेच उमरगा पंचायत समितीचे सदस्य अमर वाले संजय मुळे लोहारा पंचायत समितीचे सदस्य दत्तात्रय वाघमारे, नागनाथ पाटील, व स्वप्नील कारभारी यांच्यासह कारखान्याचे संचालक शिवासिंग माळी लोहारा भाजप अल्पसंख्याक विभागाचे अध्यक्ष रब्बानी नबेगावे, सतिश पवार आणि आलूरचे सरपंच राम जेऊरे, राजू मुद्गळ उपस्थित होते. या कार्यक्रमाचे सूत्रसंचलन प्राचार्य उल्हास घुरघुरे तर आभार गटनेते गणेश अंबर यांनी मानले.

एक लाखची मागणी करून केली मारहाण

तुळजापूर (प्रतिनिधी) – पोलीस ठाणे अंतर्गत फिर्यादी रामेश्वर शिवानंद तानवडे, वय ३८ वर्षे, रा. आरळी बु. ता. तुळजापूर जि. धाराशिव हे दि. ०१.०४.२०२६ रोजी मंगरुळ इटकळ रोडवरील दत्त मंदीर समोर रोडवर तुळजापूर येथे पवनचक्कीचे पाते धेवून जात असताना नामे गणेश, भाउसाहेब दोघे रा. सरडेवाडी ता. तुळजापूर जि. धाराशिव यांनी त्यांचे ताब्यातील मोटरसायकलवर येवून पात्याच्या वाहनासमोर गाडी आडवी लावून पात्याची गाडी थांबवून तुझे हद्दीतून गाडी घेवून जाता म्हणून एक लाख रुपयाची मागणी करून शिवीगाळ करून लाथाबुक्यांनी व बेल्टने मारहाण करून फिर्यादीचे खिशातील पाच हजार रुपये जबरनी चोरून घेवून गेले. प्रथम खबरेवरून तुळजापूर पो ठाणे येथे गुन्हा नोंदवला आहे.

भारताची स्वतःची सेंट्रल बँक डिजिटल करण्या (सीबीडीसी)

रोख रकमेसारखे व्यवहार करा

सीबीडीसी: आरबीआयने जारी केलेली डिजिटल रुपी

✓ तुमच्या डिजिटल वॉलेटमध्ये साठवलेली

✓ सुट्टे पैसे शोधण्याची गरज नाही

✓ UPI QR सह सर्व QR कोडवर चालते

✓ व्यवहार करण्याचा सुरक्षित मार्ग

₹140.73 घावे लागतील

दिया चितळे, भारतीय देवल टेक्सिड्रू

डिजिटल रुपी अँप डाउनलोड करा

तुमचे डिजिटल रुपी अँप डाउनलोड करा

Google Play किंवा App Store

डिजिटल रुपी FAQs साठी स्कॅन करा

आरबीआय सांगते... Cash, but Digital!

Cash, Not Digital!

हरमिलन बॅन्स, भारतीय ट्रॅक एंथलीट

अधिक माहितीसाठी, <https://rbikehtahai.rbi.org.in/cbdc> वर जा

अधिकृत व्हॉट्सअप नंबर: 999990 41935 / 99309 91935

सहभागी बँका: अँक्सियस बँक • बँक ऑफ बडोदा • बँक ऑफ इंडिया • बँक ऑफ महाराष्ट्र • कॅनरा बँक • फेडरल बँक • एचडीएफसी बँक • आयसीआयसीआय बँक • आयडीबीआय बँक • आयडीएफसी फ्लॅट बँक • इंडियन बँक • इंडियन बँक • कर्नाटक बँक • कोटक महिंद्रा बँक • पंजाब नॅशनल बँक • स्टेट बँक ऑफ इंडिया • युको बँक • युनियन बँक ऑफ इंडिया • रेस बँक

सहभागी नॉन-बँका: क्रेड • मोबिव्हिक

सार्वजनिक हितार्थ जारी भारतीय रिझर्व्ह बँक RESERVE BANK OF INDIA www.rbi.org.in

कोठेही व केंव्हाही वाचा latursamachar.com वर

कोठेही व केंव्हाही वाचा latursamachar.com वर

कोठेही व केंव्हाही वाचा latursamachar.com वर

ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

नदी पुनरूज्जीवना बरोबर नदी जोड प्रकल्पाची गरज

ज्या राज्यात पाण्याची कमतरता नाही ते राज्य सुखी व संपन्न असते. बाराही महिणे पाणी राज्यात खेळले पाहिजे. सतत शेतीत उत्पन्न घ्यायचे झाले तर पाणी आवश्यक आहे. पाण्याशिवाय शेती नाही व शेती शिवाय राज्याचा विकास नाही. अशावे राज्यातील जनता सुखी व समाधानी राहाते. त्यासाठी राज्यातील जनतेनी विचार केला पाहिजे की, आपल्या राज्यातील नद्या आहेत त्याची खोलीकरण, रुंदीकरणाबरोबर दरवर्षी गाळ उपसला पाहिजे. वर्षभर पाणी मिळाले पाहिजे. पाणी असेल तर शेती आहे, शेतीत आनंद आहे हे लक्षात घेतले पाहिजे. आपल्या राज्यात बहुसंख्येने शेती करतात, शेती हा मुळ व्यवसाय आहे. बाकी जोडधंदे करीत असतील मात्र प्रत्येकांडे काही प्रमाणात शेती आहे. कमी अधिक प्रमाणात शेती आहे. त्यामुळे शेतीत उत्पन्न काढायचे झाले तर पाणी आवश्यक आहे. चीन देश ज्यावेळी स्वतंत्र झाला त्यावेळी पहिले काम देशातील सर्व नद्या जोडल्या, देशभर पाणी फिरविले. त्यामुळे शेती उत्पन्नात आघाडी घेतली. शेती प्रगत पद्धतीने केली जाते. प्रत्येक वस्तूचा उपयोग केला जातो. कोणतीही बाबी फेकून दिली जात नाही. शेती हा त्यांचा मुळ व्यवसाय नाही तरी चीनने देशभर पाणी फिरविल्याने सर्वत्र पाणीच दिसून येते. पाण्यामुळे शेतीत आघाडी घेतली. पावसाचे पाणी एक थेंब ही वाया जावू दिले जात नाही. प्रत्येक थेंब जमीनीत मुरले जाते. आपल्याकडे सर्वाधिक पावस पडून पाणी वाया जाते तेच पाणी साठविले तर निश्चित शेतीत उत्पन्न मोठ्या प्रमाणात वाढले जाईल. पंजाब, हरियाणा मध्ये मोठ्या प्रमाणात गाढाचे उत्पन्न होते. तेथे यमुना, आदि नद्या आडविल्या आहेत. पाणी साठा आहे. अधिक उत्पन्न घेण्यासाठी प्रगत शेती केली जाते. प्रत्येकाकडे जनावरे आहेत त्याच प्रमाणे घरोघरी ट्रॅक्टर, माल वाहतुक टेम्पोची सोय आहे. दुध इतर राज्यात पाठविले जाते. पाण्याशिवाय काहीच शक्य नाही. तेव्हा पावसाळ्यात जेवढा पाऊस पडतो तो पाऊस साठविला पाहिजे. कोणत्याही परिस्थितीत पाणी वाया जावू न देणे हे महत्वाचे आहे. त्यासाठी नद्याचे पुर्नजीवन करावे, त्याबरोबर नद्या जोड कार्यक्रम हाती घ्यावा लागेल. याला मोठा खर्च आहे. मोठ्या निधीची गरज आहे. असे जरी असले तरी प्रत्यक्षात राज्यात सुखाचे दिवस आणण्यासाठी नदीवर बंधारे, नवीन मार्ग काढावे लागतील. ज्यामुळे पाणी वाया जाणार नाही. आता कोठे सरकारचे या बाबीकडे लक्ष वेधले आहे. राज्याचे मुख्यमंत्री देवेंद्र फडणवीस यांनी राज्यासाठी चांगला व लाभदायक निर्णय घेतला आहे. आता राज्यातील नद्यांचे प्रदूषण कमी करण्यासाठी आणि नदी संवर्धन-पुनरूज्जीवन करण्यासाठी नियामक आणि विकासात्मक अशी दोन्ही कामे करण्यासाठी महाराष्ट्र राज्य नदी पुनरूज्जीवन प्राधिकरण स्थापन करण्यास बुधवारी झालेल्या राज्य मंत्रिमंडळ बैठकीत मंजुरी देण्यात आली. या प्राधिकरणाचे अध्यक्ष मुख्यमंत्री असतील, तर उपाध्यक्ष पर्यावरण मंत्री असतील. वित्त मंत्री, नगरविकास मंत्री, जलसंपदा मंत्री, उद्योग मंत्री, ग्रामविकास व पंचायतीराज मंत्री सदस्य असतील. पर्यावरण व वातावरणीय बदल विभागाचे सचिव हे सदस्य-सचिव असतील. देशभरातील २९६ प्रदूषित नदी-पट्टे असून, त्यापैकी सर्वाधिक ५४ प्रदूषित काळू, मुळठा, मुळा-मुठा, मुठा, भीमा, पवना, नाग, चंद्रभागा, पचगंगा यांचा समावेश आहे. औद्योगिक सांडपाण्यासंबंधात उपाययोजना, अतिक्रमणे रोखण्यासाठी नदीकाठचे क्षेत्र निश्चित करण्यासाठी प्राधिकरण शिफारस करेल. ज्यावेळी देशाचे पंतप्रधान म्हणून अटलबिहारी बाजपयी होते त्यांनी सुरेश प्रभु यांच्यामार्गदर्शनाखाली नदीजोड प्रकल्प हाती घेतला होता. तो पुर्ण होवू शकला नाही. पुर्ण देशभर हा एकाचवेळी कार्यक्रम राबविण्यापेक्षा टप्पा-टप्प्याने कार्यक्रम हाती घेणे योग्य आहे. एकाच वेळी निधी खर्च करणे अशक्य दिसून येते. त्याच प्रमाणे उदा. घ्यायचे झाले तर राज्यातील ठराविक जिल्ह्यात नद्या आहेत. त्याच जिल्ह्यात पहिल्यांदा कार्यक्रम राबविला पाहिजे. निम्मे राज्य पाण्याखाली येवू शकते. ही बाब लक्षात घेतली तर बाराही महिणे नद्या असणाऱ्या भागात पाणी कमी पडणार नाही. नद्यांपासून कॅनलची निर्मिती केली पाहिजे. आता पुर्वीसारखे अनेक महिणे काम करण्याची गरज नाही. जेसीबी, पोकलॅन, मोठ्या क्षमतेचे जेसीबीद्वारे काम करता येते. आठ दिवसात कॅनलची निर्मिती होते. त्याच बरोबर नवीन नदीचे पात्र निर्माण करता येवू शकते. नदी निर्माण करू शकतोत असे प्रकल्प हाती घेण्याची गरज आहे. नद्यातर सतत स्वच्छ कराव्यात लागतील. नदीत गाळ मोठ्या प्रमाणात जमा होतो. तो उपसला पाहिजे. त्याचे शुद्धीकरणही आवश्यक आहे. अशा प्रकल्पांमुळे राज्यातील शेतकरी सुखी व आर्थिकदृष्ट्या संपन्न होईल. शेतकरी हा आर्थिक आडचणीत येतो कारण शेतीत उत्पादन होत नाही. शेतीत उत्पादन होण्यासाठी पाणी आवश्यक आहे त्यासाठी पाण्याचे ख्रोत निर्माण करावे लागते. पाण्याची उपलब्धी आवश्यक आहे. अनेकांच्या विहिरी व विंधनविहीरीला उन्हाळ्यात पाणी दिसून येत नाही. मुळात जमीनीत पाणी मुरण्याची यंत्रणा व क्षमता निर्माण केली जात नाही, त्याकडे लक्षही दिले जात नाही. नदी, कॅनलमध्ये पाण्याचा साठा राहिल्यास पाणी झिरपले जाते त्यामुळे जमीनीत ओलावा निर्माण होवून उन्हाळ्यात पाणी मिळते. डोंगर, उंच भागावरील पाणी पायथ्याशी येवून वाहून जाते. ते पहिल्यांदा वाचविण्याचा प्रयत्न केला पाहिजे. काही झाले तरी पाण्याची साठवणुक व बचतीची मोठी गरज आहे. त्यात राज्याने नद्यांचे प्रदूषण कमी करण्यासाठी आणि नदी संवर्धन-पुनरूज्जीवन मोठी गरज आहे. ही बाब दुर्लक्षित झाली होती. महत्वाचा व दुर्लक्षित विचाराला चालना दिली जाणार असल्याने निश्चित याचा लाभ होणार आहे. महत्वाची बाब आहे. महत्वाचे काम आहे. त्यामुळे याला गती देण्याची गरज आहे. प्रत्यक्षात कामास गती देवून काम सुरू होणे अपेक्षित आहे. अनेक नद्याचे संवर्धन व पुर्नजीवन ही काळाची गरज होती ती ओळखली गेल्याचे समाधान आहे. सध्याच्या परिस्थितीत या बाबीची गरज होती ती राज्य शासन पुर्ण करीत असल्याचे मोठे समाधान वाटत आहे.

आठवणींच्या ओलाव्यातून उंबरठा ओलांडताना! दयानंद वाणिज्य महाविद्यालयात बी.कॉम. तृतीयच्या विद्यार्थ्यांकरिता निरोप समारंभ



लातूर/प्रतिनिधी : दयानंद वाणिज्य महाविद्यालयात बीकॉम तृतीय वर्षाच्या विद्यार्थ्यांसाठी १ एप्रिल २०२६ रोजी भावनिक वातावरणात निरोप समारंभाचे आयोजन करण्यात आले. तीन वर्षांच्या आठवणींनी ओथंबलेल्या या कार्यक्रमात विद्यार्थ्यांनी आपल्या महाविद्यालयीन प्रवासातील अनुभव सांगताना अनेक क्षण डोळ्यांत पाणी आणणारे ठरले.

या कार्यक्रमाच्या अध्यक्षस्थानी महाविद्यालयाचे प्राचार्य डॉ. प्रशांत मास्कीकर होते. यावेळी व्यासपीठावर उपप्राचार्य डॉ. गणेश लहाने, अंतर्गत गुणवत्ता हमी कक्षाचे समन्वयक डॉ. बाळासाहेब चव्हाण, वाणिज्य विभाग प्रमुख डॉ. मनीषा आरेकर आदी मान्यवर उपस्थित होते. विद्यार्थ्यांनी आपल्या मनोगतातून महाविद्यालयातील शिक्षण,

शिक्षकांचे मार्गदर्शन आणि मैत्रीचे क्षण यांची उजळणी केली. काही विद्यार्थ्यांनी आपल्या यशामागील महाविद्यालयाच्या भूमिकेचा उल्लेख करत कृतज्ञता व्यक्त केली. यावेळी डॉ. गणेश लहाने, डॉ. बाळासाहेब चव्हाण यांनी विद्यार्थ्यांना मार्गदर्शन केले. अध्यक्षीय भाषणात प्राचार्य डॉ. प्रशांत मास्कीकर म्हणाले, या महाविद्यालयाने केवळ गुणवंत विद्यार्थी घडविले नाहीत, तर त्यांच्या व्यक्तिमत्वात चांगले संस्कारही रुजविले आहेत. हेच आमच्या संस्थेचे खरे वैशिष्ट्य आहे. त्यांच्या या शब्दांनी उपस्थित विद्यार्थ्यांच्या मनात नव्या वाटचालीसाठी प्रेरणा निर्माण झाली. कार्यक्रमाले सत्रसंचालन प्रा. अक्षय पवार यांनी केले, तर शेवटी डॉ. विशाल वर्मा यांनी आभार प्रदर्शन केले. कार्यक्रमास महाविद्यालयातील विद्यार्थी, प्राध्यापक व

प्रशासकीय कर्मचारी मोठ्या संख्येने उपस्थित होते.

I d DCCL तीन वर्षांचा प्रवास हास्य, अश्रू, मैत्री आणि स्वप्नांनी सजलेला आज निरोपाच्या उंबरठ्यावर उभे राहून, प्रत्येक क्षण मनात खोलवर कोरला गेला DCCL हे फक्त महाविद्यालय नाही, तर आयुष्य घडवणारे एक सुंदर विश्र्व आहेइथे मिळालेले ज्ञान, संस्कार आणि मैत्री... आयुष्यभर सोबत राहतीलविद्यार्थ्यांनी दिलेली I Love Dayanand College of Commerce ही प्रेम केवळ एक भेट नव्हे, तर त्यांच्या मनातील प्रेम आणि कृतज्ञतेची जिवंत आठवण आहे आठवणी राहतील नाती टिकतील आणि DCCL सदैव हृदयात जिवंत राहील!

राजमाता जिजामाता शैक्षणिक संकुलातर्फे केंद्रे दाम्पत्याचा सत्कार



लातूर/प्रतिनिधी : शिक्षण क्षेत्रातील उल्लेखनीय योगदानाची दखल घेत 'नवराष्ट्र' तर्फे एन्ज्युकॉन पुरस्काराने सन्मानित करण्यात आल्याबद्दल राजमाता जिजामाता माध्यमिक व उच्च माध्यमिक विद्यालय, तुळजाभवानी विद्यालय व राजमाता जिजामाता एम.सी.व्ही.सी. शाळेच्यावतीने राजमाता जिजामाता शैक्षणिक संकुलाचे सचिव प्राचार्य डी. एन. केंद्रे व अध्यक्ष के. ए. जायेभाये यांचा गुरवारी सत्कार करण्यात आला.

यावेळी राजमाता जिजामाता कनिष्ठ महाविद्यालयाचे प्राचार्य संगमेश्वर केंद्रे, उपप्राचार्या कविता केंद्रे, समन्वयक अश्विनी

केंद्रे, मुख्याध्यापिका स्वाती केंद्रे, समन्वयक वैशाली केंद्रे, राजीव मुंदे, प्राचार्य जी. आर. मुंदे, राजेंद्र जायेभाये, प्रा. राजकुमार जाधव, विष्णू कराड, शिवकांत वाडीकर, परमेश्वर गिते यांची प्रमुख उपस्थिती होती. राजीव मुंदे यांनी स्वागत गीत गायिले. सूत्रसंचालन मदन धुमाळ यांनी केले तर आभार प्रा. बी. बी. खटके यांनी मानले.

सत्काराला उत्तर देताना प्राचार्य डी. एन. केंद्रे म्हणाले, राजमाता जिजामाता शैक्षणिक संकुलाने गुणवत्तेत गुरूडग्रे घेतली असून संकुलातर्फे गुणवत्तापूर्ण शिक्षण देण्यासोबतच विविध सामाजिक उपक्रम राबविण्यात येतात. या संकुलाने अनेक जिल्हाधिकारी,

शिक्षक, डॉक्टर, इंजिनियर घडविले आहेत. या संकुलात २५०० विद्यार्थी शिकत असून १२१ कर्मचारी कार्यरत आहेत. आगामी शैक्षणिक वर्षात १२१ मुली दत्तक घेण्यात येणार असल्याचे त्यांनी सांगितले. स्मार्ट बोर्ड, इन्टर्क्ट बोर्ड, डिजिटल क्लासरूम, स्मार्ट क्लासरूमच्या माध्यमातून कौशल्य विकासावर आधारित अभ्यासक्रम राबवून विद्यार्थ्यांच्या सर्वांगीण विकासाला प्राधान्य देण्यात येणार असल्याची ग्वाही त्यांनी दिली. तसेच ११वी कला शाखेत प्रवेश घेणाऱ्या विद्यार्थ्यांसाठी एमएससीआयटीचे शिक्षण देण्यात येणार असल्याची घोषणाही प्राचार्य डी. एन. केंद्रे यांनी केली.

गतिमान प्रशासनासाठी आधुनिक तंत्रज्ञानाचा उपयोग : राज्यात ‘साधना सप्ताह’

लोकशाही शासन व्यवस्थेमध्ये सर्व सामान्य जनतेला शासनाच्या विविध योजना व कार्यक्रमांद्वारे सोयी, सुविधा, लाभ आदी पोचविण्यासाठी शासन सक्षमपणे कार्य करते. आणि या व्यवस्थेची भिस्त असावी लागते. प्रशासनात कार्य करणाऱ्या सर्व अधिकारी-कर्मचाऱ्यांना आधुनिक तंत्रज्ञानाचा प्रभावी उपयोग करता यावा यासाठी विविध प्रशिक्षणांद्वारे क्षमता विकास करण्यात येते. याचाच एक भाग म्हणून केंद्र शासनाने क्षमता विकास आयोग (सीबीसी) आणि-कर्मयोगी भारत यांच्या संयुक्त विद्यमाने २ ते ८ एप्रिल २०२६ या कालावधीत 'साधना सप्ताह' आयोजित केला आहे. महाराष्ट्रातही मंत्रालयीन व राज्यभरातील विविध शासकीय अधिकारी-अधिकारी-कर्मचाऱ्यांसाठी 'साधना सप्ताह' अंतर्गत ऑनलाइन प्रशिक्षण कार्यक्रम राबविण्यात येणार आहे.

आधुनिक तंत्रज्ञानाचा सर्व क्षेत्रात होत असलेला वापर पाहता राज्य शासनाचाही तंत्रज्ञानाधारित कार्यक्रमात पुढाकार राहिला आहे. मुख्यमंत्री देवेंद्र फडणवीस यांच्या नेतृत्वात राज्याच्या गतिमान प्रशासनाची घोडदौड सुरू आहे. मुख्यमंत्री देवेंद्र फडणवीस यांच्या संकल्पनेतून राज्यात १०० दिवसांचा प्रशासकीय सुधारणा कार्यक्रम आणि १५० दिवसांचा ई-गव्हर्नन्स सुधारणा कार्यक्रमास यशस्वीपणे राबविण्यात आला. या पाठोपाठ आता केंद्रशासनाचा 'साधना सप्ताह' राज्यात राबविण्यात येणार आहे. राज्य शासनाच्या मंत्रालयीन सर्व अधिकारी-कर्मचाऱ्यांसाठी तसेच विभागीय आयुक्त कार्यालये आणि विभागांतर्गत येणारे जिल्हाधिकारी कार्यालये, जिल्हा परिषद आदींमध्ये अधिकारी-कर्मचाऱ्यांसाठी या सप्ताह अंतर्गत कृत्रिम बुद्धिमत्ता, सायबर सुरक्षा यासह प्रशासनातील विविध विभागामध्ये सक्षमपणे कार्य करण्यासाठी तंत्रज्ञानाच्या उपयोगाधारित



प्रशिक्षण देण्यात येणार आहे. विशेष म्हणजे या मोहिमेअंतर्गत उत्कृष्ट कामगिरी करणाऱ्या विभाग आणि कार्यालये प्रमुखाना मे २०२६ मध्ये आयोजित करण्यात येणाऱ्या 'द्वेष्टक-वारी २.०' या कार्यक्रमावेळी प्रशस्तीपत्र देऊन सन्मानित करण्यात येणार आहे.

'कर्मयोगी भारत' हा केंद्र शासनाचा एक डिजिटल प्लॅटफॉर्म व अभिनव राष्ट्रीय उपक्रम आहे. तंत्रज्ञानाधारित शिक्षणाद्वारे शासकीय अधिकारी-कर्मचाऱ्यांची कार्यक्षमता, कौशल्य आणि शासनक्षमता वाढविण्यासाठी या प्लॅटफॉर्मवर विविध प्रशिक्षण कार्यक्रम उपलब्ध करून देण्यात आले आहेत. केंद्र शासनाने 'साधना सप्ताह' अंतर्गत शासकीय अधिकारी-कर्मचाऱ्यांसाठी कर्मयोगी प्लॅटफॉर्म वरील तंत्रज्ञानाधारित ५० प्रशिक्षण कार्यक्रमांची यादी तयार केली आहे. या सप्ताह अंतर्गत प्रत्येक अधिकारी-कर्मचाऱ्यांनी यादीतील एकूण प्रशिक्षण कार्यक्रमांपैकी किमान चार तासांचे प्रशिक्षण करणे अनिवार्य आहे. या प्रशिक्षण कार्यक्रमांमध्ये 'लोकप्रशासनासाठी कृत्रिम बुद्धिमत्ता', 'आर्टिफिशियल इंटेलिजन्सच्या

मूळ बाबी : शिकणे, उपयोग आणि नैतिकता', 'प्रशासनासाठी जबाबदार एआयचा उपयोग', 'सर्वांसाठी युवा ए आय' असे एकूण ४४ मिनिटे ते ४६ तास काल मर्यादित एकूण ५० प्रशिक्षण कार्यक्रम कर्मयोगी प्लॅटफॉर्मवर उपलब्ध करून देण्यात आले आहेत.

महासंचालकांच्या पुढाकाराने माहिती व जनसंपर्क विभागातही 'साधना सप्ताह' केंद्र शासनाच्या सूचनांनुसार प्रशासकीय क्षमता सुधारण्यासाठी राबविण्यात येत असलेला 'साधना सप्ताह' हा माहिती व जनसंपर्क महासंचालक ब्रिजेस सिंह यांच्या मार्गदर्शनात व नेतृत्वात या विभागात राबविण्यात येणार आहे. महाराष्ट्रातील सर्व जिल्हा माहिती कार्यालये, मुंबई येथील व विभागाचे मुख्यालय तसेच महाराष्ट्र परिचय केंद्र नवी दिल्ली आणि पणजी येथील कार्यालयांमधील १००२ अधिकारी-कर्मचारी 'साधना सप्ताह' अंतर्गत विविध प्रशिक्षण पूर्ण करणार आहेत. महासंचालक ब्रिजेस सिंह यांनी या संदर्भात बैठक घेऊन विभागाला सूचना दिल्या आहेत.

१५० दिवसांचा ई गव्हर्नन्स उपक्रम; शबरी आदिवासी वित्त व विकास महामंडळाच्या कामगिरीची दखल

राज्य शासनाच्या १५० दिवसांच्या ई गव्हर्नन्स उपक्रमात शबरी आदिवासी वित्त व विकास महामंडळाने सार्वजनिक उपक्रम कंपनी संवर्गात प्रथम क्रमांक पटकावला. यानिमित्त मुख्यमंत्री देवेंद्र फडणवीस यांच्या हस्ते मुंबई येथे महामंडळाच्या व्यवस्थापकीय संचालक लीना बनसोड यांचा सन्मान करण्यात आला. यानिमित्त हा लेख

राज्य शासनाच्या आदिवासी विकास विभागाचा एक भाग असलेल्या शबरी आदिवासी वित्त व विकास महामंडळ यांच्या माध्यम तून आदिवासी बांधवांच्या सर्वांगीण विकास आणि त्यांचे जीवनमान सुधारण्यासाठी विविध कर्ज योजना राबविण्यात येतात. याबरोबरच आदिवासी बांधवांनी उत्पादित मालाला 'शबरी नॅचरल्स' या ब्रॅंडच्या माध्यमातून बाजारपेठ मिळवून देण्यात येत आहे. महामंडळातर्फे तंत्रज्ञानाचा कल्पकतेने वापर केला जात आहे. त्याचे सकारात्मक परिणाम दिसून येत आहेत. प्रशासकीय कामात पारदर्शकता, वेग आणि सुलभता आणण्याच्या उद्देशाने सेवाकर्म हा कृती आराखडा राज्य शासनाच्या वतीने राबविण्यात येत आहे. या आराखड्याचा मुख्य केंद्रबिंदू हा सरकारी सेवा जवळच्या दारापर्यंत पोहोचवणे आणि अंतर्गत कामकाज पूर्णपणे डिजिटल करणे हा आहे.

या सुधारणांचा एक भाग म्हणून 'सेवाकर्म प्लस' ही १५० दिवसांची विशेष मोहीम होय. या मोहिमेत शबरी आदिवासी वित्त व विकास महामंडळाने 'सार्वजनिक उपक्रम' (कंपनी) या संवर्गात राज्यात प्रथम क्रमांक पटकावला. महामंडळाच्या व्यवस्थापकीय संचालक श्रीमती बनसोड यांच्या मार्गदर्शनाखाली महाव्यवस्थापक जयरेखा निकुंभ, अधिकारी व कर्मचाऱ्यांनी काम केले. यामध्ये कार्यालयाचा आकृतीबंध सुधारित केला असून त्यास १० पैकी १० गुण प्राप्त झाले आहेत. कार्यालयातील सर्व संवर्गांचे सेवाप्रवेश नियम तयार करून ते अद्ययावत करण्याची १०० टक्के कार्यवाही पूर्ण केली आहे. कर्मचाऱ्यांच्या हक्कांच्या दृष्टीने महत्वाच्या असलेल्या जेष्ठता सूचीबाबतही महामंडळाची कामगिरी उत्तम असून, सन २०२४-२५ या वर्षासाठी सर्व संवर्गांच्या सूची अद्ययावत करून प्रसिद्ध केल्या आहेत. बिंदू नामावली प्रमाणिकरणाचा बाबतीत, ३१ ऑगस्ट २०२३ अखेर मंजूर ७२ पदांच्या आकृतीबंधानुसार सर्व संवर्गांच्या बिंदू नामावली प्रमाणित करून घेण्याचे काम ८१ ते १०० टक्के मर्यादित पूर्ण झाले आहे. अनुकंपा तत्त्वावरील नियुक्त्यांसाठी उपलब्ध असलेल्या पदांची ८१ ते १०० टक्के पदांवर नियुक्त्या देण्याची प्रक्रिया राबविली. तंत्रज्ञान आणि प्रशिक्षणात महामंडळाने केंद्र शासनाच्या 'उड्ड' पोर्टलचा वापर सुरू केला आहे. कार्यालयातील ९० टक्के कर्मचाऱ्यांनी या पोर्टलवर नोंदणी केली असून, तेवढ्याच प्रमाणात कर्मचाऱ्यांनी किमान ५ ऑनलाईन अभ्यासक्रम पूर्ण केले आहेत. ९५ टक्के कर्मचाऱ्यांची सेवापुरतले अद्ययावत करून डिजिटल केली आहेत. त्यासाठी महामंडळाला २० पैकी २० गुण मिळाले आहेत.

महामंडळाची राहरीवळ.ळप आणि राहरीहरलरी.ळप ही दोन्ही संकेतस्थळे वापरकर्त्यांना सुलभ केली आहेत. तेथे प्रकल्प, कर्ज योजना आणि निविदांची अद्ययावत माहिती उपलब्ध आहे. ही संकेतस्थळे एए सिम्ब्युगिटी आणि Cloudflare द्वारे सुरक्षित केली आहेत. या पोर्टलवर आता विषणात्मक आकडेवारीचा डॅशबोर्ड देखील उपलब्ध आहे.

नागरिकांना मिळणाऱ्या सेवांसाठी 'आपले सरकार' पोर्टलशी एकत्रीकरण केले आहे. आता अर्जदाराला कर्ज योजनेचा लाभ घेण्यासाठी थ्रेप.राहरीहरलरी.ळप या पोर्टलवरून घरबसल्या ऑनलाईन अर्ज करता येतो. शेतकरी उत्पादक संस्थांसाठी स्वतंत्र पोर्टल विकसित केले आहे. प्रस्तावांची मंजुरी आणि सनियंत्रण ऑनलाईन केले जाते.

आदिवासी बांधवांनी तयार केलेल्या प्रीमियम उत्पादनांना जागतिक बाजारपेठ उपलब्ध करून देण्यासाठी ८ एप्रिल २०२५ रोजी 'शबरी नॅचरल्स' या ई-कॉमर्स प्लॅटफॉर्मचे अनावरण करण्यात आले. महामंडळाचे अंतर्गत कामकाजासाठी 'ई-ऑफिस' (e-Office) प्रणाली १०० टक्के वापर सुरू केला आहे. आतापर्यंत ८७ टक्क्यांपेक्षा जास्त फाईलचा निरटारा या प्रणालीच्या माध्यमातून करण्यात आला आहे. कर्मचाऱ्यांची उपस्थिती, रजेचे व्यवस्थापनही आधार बेस अएडअड या डिजिटल प्रणालीद्वारे केले जात आहे.

व्हॉट्सअॅप चॅटबॉटच्या (WhatsApp Chatbot) माध्यम तून तक्रार निवारण आणि अर्ज ट्रॅकिंगची सुविधा सुरू करण्याचे काम प्रगतीपथावर आहे. लाभ वितरणाचे अभिलेख पारदर्शक ठेवण्यासाठी 'ब्लॉकचेन' आणि लाभार्थ्यांची पात्रता तपासणीसाठी कृत्रिम बुद्धिमत्ता वापर प्रस्तावित आहे. भौगोलिक माहिती प्रणाली आणि रिमोट सेंसिंगचा वापर करून लाभार्थ्यांचे मॅपिंग करण्याचे कामही प्रगतीपथावर आहे. एकूणच सेवाकर्म पुरस्काराचे माध्यमातून आदिवासी बांधवांचे जीवनमान उंचावण्यासाठी शबरी आदिवासी वित्त व विकास महामंडळातर्फे होत असलेल्या कामाला मोहोर प्राप्त झाली आहे.

तंत्रज्ञानाचा प्रभावी वापर आणि नागरिकांना दर्जेदार सेवा; नाशिक जिल्हा परिषद राज्यात पाचव्या क्रमांकावर

१५० दिवसांचा ई गव्हर्नन्स उपक्रम मुख्यमंत्री देवेंद्र फडणवीस यांच्या संकल्पनेतील १५० दिवसांच्या ई-गव्हर्नन्स सुधारणा कार्यक्रमात नाशिक जिल्हा परिषदेने उत्कृष्ट कामगिरी बजावली आहे. यानिमित्त राज्याचे मुख्यमंत्री श्री. फडणवीस यांच्या हस्ते मुंबई येथे नाशिक जिल्हा परिषदेचे मुख्य कार्यकारी अधिकारी अमरका पवार यांचा सन्मानपत्र देऊन गौरव करण्यात आला. यानिमित्त हा लेख

राज्य शासनाच्या १५० दिवसांच्या ई-गव्हर्नन्स सुधारणा कार्यक्रम तंतगत जिल्हा परिषदांच्या कामगिरीचे मूल्यांकन करण्यात आले होते. या कार्यक्रमात कार्यालयाची अधिकृत वेबसाइट, 'आपले सरकार' प्रणाली, ई-ऑफिस, कार्यालयीन डॅशबोर्ड, व्हॉट्सअॅप चॅटबॉट, कृत्रिम बुद्धिमत्ता (अख) व ब्लॉकचेनचा शासकीय कामकाजात वापर तसेच भौगोलिक माहिती प्रणालीचा (खड्ड) प्रभावी वापर अशा सात महत्वाच्या घटकांचा समावेश होता. या सर्व निकषांवर उत्कृष्ट कामगिरी करत नाशिक जिल्हा परिषदेने एकूण १६५.७५ गुण मिळवून राज्यात पाचवा क्रमांक मिळवला होता.

नाशिक जिल्हा परिषदेने आपल्या २० सेवा व्हॉट्स५पच्या (जसेव्) माध्यमातून उपलब्ध करून दिल्या आहेत. अतिशय सुलभ आणि सोप्या पद्धतीने या सेवा उपलब्ध करून देण्यात आल्या आहेत. जिल्हा परिषदेच्या एकूण आरटीएस सेवांपैकी ९५ टक्क्यांपेक्षा अधिक सेवा या व्हॉट्सअॅपवर उपलब्ध करून दिल्या आहेत. चॅटबॉट अॅण्ड्राइड, आयओएस आणि वेब यासारख्या व्यासपीठांवर नागरिकांच्या प्रश्नांना सातत्याने प्रतिसाद दिला जात आहे. विशेष म्हणजे या सेवा मराठी आणि इंग्रजी या दोन्ही भाषेत उपलब्ध आहेत. आदिवासी बांधवांच्या हक्कांसाठी पेसा अॅप कार्यान्वित करण्यात आले आहे. त्यात पेसा ग्रामपंचायतीच्या ५ टक्के अबंध निधी योजना व्यवस्थापन प्रणाली कार्यान्वित करण्यात आली आहे. यामुळे कामाची पारदर्शकता, गुणवत्ता व कार्यक्षमतेत वाढ होण्यास मदत झाली आहे.

'हर घर नल से जल' हेच शासनाचे ध्येय आहे. त्यानुसार जलजीवन मिशन वर्कस कालिटी मॉनिटरिंग सिस्टिम अॅपअंतर्गत जीपीएस आणि जीआयएस आधारित मोबाईल अॅप कार्यान्वित करण्यात आले आहे. त्यामुळे जिल्हातील १५ तालुक्यांमधील कामांचे मोबाईलवरून सनियंत्रण करणे शक्य झाले आहे. ग्रामस्थांसाठी ऑनलाईन तक्रार नोंदणीची सुविधा आहे. या तक्रारींवर तातडीने कार्यवाही जिल्हा परिषदेच्या माध्यमातून करण्यात येत आहे.

शेतकऱ्यांसाठी ई-पशु या अॅपच्या माध्यमातून विविध पशुवैद्यकीय सेवा व माहिती ऑनलाईन उपलब्ध करून देण्यात आली आहे. त्यात आजाराची नोंद, लक्षणे व उपचाराबाबत मार्गदर्शन, लसीकरण व उपचाराची डिजिटल नोंद, सेवा आणि भेटीसाठी सुलभ वेळापत्रक, जीपीएस आधारित पशुवैद्यसेवा शोध आदींचा समावेश आहे. या अॅपच्या माध्यमातून कृत्रिम रेतन १५ हजार ८४२, गर्भधारणा तपासणी २३ हजार ९२३, वधव्य उच्चार १३ हजार २३४, शस्त्रक्रिया १ हजार ९३२, बंध्याकरण ९ हजार करण्यात आले, तर १० लाख ९६ हजार१३२५२ लस जनावरांना देण्यात आल्या आहेत. तसेच ५० हजारांपेक्षा जास्त जनावरांवर औषधोपचार करण्यात आले आहेत.

मुक्त लेखकांच्या मतांवर तक्रार संघ परिवाराकडून केली जाणार, त्याची दखल समिती घेणार आणि मजकूर काढून टाकण्याचा ‘आदेश’ दिला जाणार अशी ‘व्यवस्था’ निर्माण होण्याची भीती वाढली आहे.

समाज माध्यमांवर बातम्या अथवा मत व्यक्त करणार्या लेखकांना कायद्याच्या ‘चौकटीत’ आणण्याचे केंद्र सरकारने ठरवले आहे. ‘यू ट्युब’, ‘इन्स्टाग्राम’ किंवा ‘एक्स’(पूर्वीचे ‘ट्विटर’) अशा व्यासपीठांवर लेखन करणारे पत्रकार/लेखक यांचा त्यात समावेश असेल. २०२१ च्या माहिती तंत्रज्ञान नियमांत अनेक ‘सुधारणा’ सुचवणारा मसुदा नुकताच सादर झाला आहे. आंतर विभागीय समितीकडे काही तक्रार/गर्हाणे आल्यास त्या आधारे संबंधित मजकूर (कंटेंट) अडवण्याचा (ब्लॉक) आदेश देण्याचा अधिकार माहिती व नभोवाणी खात्यास मिळू शकेल, असे या सुधारणेत म्हटले आहे. लेखकांनी माफी मागावी किंवा मजकुरात बदल करावेत असे आदेशही खाते देऊ शकेल.

मध्यस्थ, म्हणजे समाज माध्यमे व डिजिटल माध्यमे यांच्यासाठी मार्गदर्शक तत्त्वे व नीतिमत्ता नियम (एथिक्स कोड) २०२१ च्या माहिती



मजकुरावर निर्बंध लादण्याचे मोदी सरकारचे प्रयत्न सुरूच आहेत. एखाद्या लेखकाबद्दल समाज माध्यम कंपनीकडे माहिती मागण्याचा आणि थेट त्या लेखकास मजकूर अडवण्यास सांगण्याचे अधिकार सरकारला देण्याची ही ‘दुरुस्ती’ आहे. ज्या व्यक्ती समाज माध्यमांवर नियमितपणे लिहीत नाहीत, त्यांनी कधीतरी एखाद्या ताज्या घडामोडीवर भाष्य केले, किंवा ‘स्टॅंड अप कॉमेडिअयन’ या वर्गात येण्यार्या व्यक्तीने सरकारी धोरणावर विनोद केला व तो ऑन लाईन प्रसिद्ध केला तर त्या व्यक्तीलाही असा ‘आदेश’ दिला जाऊ शकतो. लेखकाला किंवा कोणत्याही प्रकारे मजकूर (कंटेंट) तयार करणार्या व्यक्तीस थेट बंदीचा आदेश देण्याची पद्धत लोकशाही असलेल्या देशांत कोठेही नाही. समाज माध्यमांना तो मजकूर काढून टाकण्याची विनंती केली जाते. वापरकर्त्यांचा मजकूर प्रसिद्ध करण्यास दिलेल्या

तांदळाचे पापड

साहित्य – १ किलो तांदूळ, लाल तिखट, पापडखार, हिंग, मीठ.कृती – तांदूळ स्वच्छ धुवून वाळवून ते दळून आणावे, १ भांडे पिठाला १ भांडे पाणी देऊन त्यात अर्धा चमचा हिंग पावडर, १ चमचा मीठ, अर्धा चमचा पापडखार व १ चमचा लाल तिखट पाण्यात घालावे. पाण्याला उकळी आल्यावर त्यात १ भांडे तांदळाचे पीठ घालून मंद विस्तवावर पिठाची उकड करावी, उकडीला दोन वाफा आल्यावर ढवळून गॅस बंद करावा. गरम असतांनाच पीठ तेलाच्या हाताने मळून घ्यावे व तेलाच्या हाताने एकसारख्या लाटया तयार करून तेलावरच पापड लाटावेत. टीप – ह्या पापडाचे पीठ एक वेळेला १ भांड्याचेच करावे, नाहीतर पीठाचा चिकटपणा गार झाल्यावर कमी होऊन पापड लाटतांना फाटतात.तांदळाच्या पापडया .साहित्य – १ किलो जुने सुवासिक तांदूळ, मीठ, हिंग पावडर, १ टे. स्पून खसखस. कृती – तांदूळ स्वच्छ धुवून वाळवून ते दळून आणावे, १ भांडे पिठाला ३ भांडे पाणी, मीठ, हिंगपूड व खसखस घालून मिश्रण कालवावे. गॅसवर ठेवून गुठळी होऊ न देता मिश्रण हलवावे व पीठ शिजवून घ्यावे. वाटल्यास अर्धे भांडे पाणी आणखी घालावे.टीप – वरील पिठाच्या पीठ गरम असताना प्लॅस्टिकच्या कागदावर मोठया पातळ पापडया घालाव्यात. दुसर्‍या दिवशी उलटया बाजूकडून वाळवाव्यात व खडखडीत वाळल्यावर डब्यात भराव्यात.



या फळाचे नियमित सेवन ठरेल फायदेशीर

आपल्या आरोग्यासाठी फळे ही अंत्यत फायदेशीर असतात. त्यामुळे फळांचे सेवन करणे महत्वाचं मानलं जातं. यापैकीच चिकू हे फळ अनेकांना आवडतं. तसेच, चिकू हे फळ चवीलाही स्वादिष्ट असून हे आपल्या शरीरासाठी गुणकारी फळ आहे. चिकू हे फळ हृदय आणि रक्तवाहिन्यांपासून ते किडनीपर्यंतच्या आरोग्यासाठी अत्यंत फायदेशीर मानले जाणारे फळ आहे. चिकू फळाचं सेवन केल्याने हृदयविकाराचा धोका कमी होण्यास आणि हृदयाचे आरोग्य सुधारण्यास मदत मिळते. या फळामुळे हृदय आणि रक्ताभिसरण प्रक्रिया सुरुळीत होण्यास मदत होते. तसेच, चिकू हे फळ दिसायला छोटं असलं तरी यामध्ये पोटॅशियम, मॅग्नेशियम, लोह, व्हिटॅमिन सी, व्हिटॅमिन ए आणि फायबर हे घटक मोठ्या प्रमाणात असतात. हे सर्व घटक एकत्रितपणे हृदय आणि रक्तवाहिन्यांचे आरोग्य सुधारण्यास फायदेशीर ठरतात. पोटॅशियममुळे रक्तदाब नियंत्रित राहतं. तसेच, यामुळे उच्च रक्तदाबाचा धोका कमी होण्यास मदत होते. मॅग्नेशियम रक्तवाहिन्यांना आराम देतं आणि धमन्यांमध्ये ‘प्लॉक’ जमा होण्यापासून रोखण्यास मदत करते.आयुर्वेदाही चिकूला फार महत्त्व असून हे फळ आपल्या शरीरातील रक्ताची कमतरता किंवा

निमियाची समस्या दूर करण्यासाठी उपयुक्त ठरते. तर, यामध्ये असलेले लोह आणि फॉलिक सिड्युम्बे लाल



रक्तपेशींच्या निर्मिती होण्यास मदत मिळते. चिकू फळाचं सेवन नियमितपणे केल्याने शरीरातील हिमोग्लोबिनची पातळी वाढण्यास मदत होते. तसेच, शरीरातील ऑक्सिजनचा पुरवठाही सुधारण्यासाठी चिकू फायदेशीर ठरते.चिकू फळात असणारे अँटी-ऑक्सिडंट्स शरीरातील विषारी घटक बाहेर टाकण्यास उपयुक्त ठरतात. तसेच, यामुळे किडनीवरील अतिरिक्त ताण कमी होण्यास मदत होते.चिकू हे फळ एक स्वस्त आणि मस्त असं फळ असून यामुळे आपली पचनसंस्थाही निरोगी राहते. तसेच, चिकूमुळे पचनासंबधित असलेल्या समस्या कमी होण्यास मदत होते. त्यामुळे, चिकू या फळाचं नियमितपणे सेवन करणं आपल्या शरीरासाठी अंत्यत फायदेशीर ठरते.

मुक्त लेखकांवरही निर्बंध ?

तंत्रज्ञान नियमात समाविष्ट आहेत. त्या नियमांचा तिसरा भाग व्यावसायिक माध्यम संस्थांसाठी आहे. आता, ज्याची व्याख्या ‘प्रकाशक’ अशी केलेली नाही अशा वापरकर्त्याने टाकलेला/प्रसिद्ध केलेला मजकूर अडवण्याचे तसेच त्या समाज माध्यम कंपनीस तसा आदेश देण्याचे अधिकार माहिती व नभोवाणी खात्यास देण्याचे घाटत आहे. त्यासाठी या भागात ‘सुधारणा’ केली जात आहे. ‘नियंत्रण’ हा त्या मागचा हेतू स्पष्ट आहे. **टीका रोखणे हा हेतू** माहिती तंत्रज्ञानाचे नियमन करण्यासाठी मोदी सरकारने २०२१ मध्ये नियमावली आणली. मध्यस्थांसाठी मार्गदर्शक तत्त्वे व डिजिटल माध्यमांसाठी नीतिमत्ता नियम २०२२ मध्ये त्यात समाविष्ट करण्यात आले. त्यामध्ये ‘बनावट वृत्त’ (फेक न्यूज) याचा अंतर्भाव होता, त्याची व्याप्ती ‘सुधारणेत’ वाढवून ‘सरकारी कामकाज’ हे शब्द समाविष्ट करण्यात आले. ऑन लाईन माध्यमांवरील सरकारी कामकाजाशी संबंधित मजकूर ‘बनावट’, ‘दिशाभूल करणारा’ असल्याचे वाटल्यास तो काढून टाकण्याचे आदेश देण्याचे अधिकार ‘पीआयबी’च्या फॅक्टर चेक युनिटला देण्यात आले होते. ही दुरुस्ती मुंबई उच्च न्यायालयाने २०२४ मध्ये ‘घटनाविरोधी ठरवून’ फेटाळली होती. तरीही ‘ऑन लाईन’

परवानगीस सरकारी नियमांत ‘सेफ हार्बर’ म्हटले जातं. ते संरक्षण कायम राहाण्यासाठी समाज माध्यमांनी / व्यासपीठांनी या नियमांचे पालन केले पाहिजे अशी ‘सूचना’ नव्या दुरुस्तीत आहे. त्यास धमकी का म्हणू नये? आपल्या धनिक मित्रांमार्फत देशातील अनेक दूरचित्रवाहिन्या, काही ऑनलाईन वृत्त वाहिन्या मोदी सरकारने ताब्यात घेतल्या आहेतच. तरीही इंटरनेटवर अनेक व्यासपीठे जनतेच्या भावनांना स्थान देत असतात. नव्या दुरुस्ती किंवा ‘सुधारणे’ नंतर तसे करणे त्यांना अवघड बनेल. २०२१ च्या नियमावलीतील समाज माध्यमांशी संबंधित नियमांच्या भाग २ मध्येही दुरुस्ती सुचवली गेली आहे. सरकारचे धोरण, निर्णय यांवर कोणीही टीका केल्यास, सत्ताधीशांविरुद्ध मत व्यक्त केल्यास किंवा वेगळा विचार मांडल्यास तो मजकूर काढून टाकला जाईल असा या दुरुस्ती मागचा हेतू आहे हे स्पष्ट दिसत आहे. कालांतराने हे नियम वृत्तपत्रांनाही लागू होणार नाहीत याची खात्री काय? अन्यथा ‘मुक्त’ लेखकांवर निर्बंध आणण्याचे दुसरे कारण काय असू शकते?

दही आणि ताक या दोन्हीपैकी उन्हाळ्यात पोटाच्या आरोग्यासाठी काय भारी ?

मुंबई : उन्हाळ्याचा तडाखा मोठ्या प्रमाणात जाणवत आहे. त्यामुळे अनेकजण उन्हाळ्यात दही आणि ताक घेणं पसंत करतात. उन्हाळ्याची सुरुवात होताच बऱ्याच घरांमध्ये जेवताना नियमितपणे दही किंवा ताकाचं सेवन करतात. या दोन्ही पदार्थांमध्ये प्रोबायोटिक्स अर्थात पोटासाठी फायदेशीर ठरणारे बॅक्टेरिया असतात. मात्र, फार कमी लोकांना हे माहित आहे की यापैकी आपल्या पोटाच्या आरोग्यासाठी नेमकं काय फायदेशीर आहे? चला तर जाणून घेऊयात दही आणि ताक या दोन्हीपैकी नक्की काय फायदेशीर



ठरेल याबद्दल. दह्यात प्रोटीन आणि व्हिटॅमिनस भरपूर प्रमाणात असतात. यामुळे शरीराला ऊर्जा मिळते. जर तुम्हाला वजन वाढवायचं असेल किंवा हाडे मजबूत करायची असतील, तर दही उत्तम आहे. आयुर्वेदानुसार, दही हे निसर्गात उष्ण प्रवृत्तीचं मानलं जातं. दही खाल्यानंतर पोटातील उष्णतेमुळे त्याचे आंबवण्याचे कार्य वाढते, ज्यामुळे काही लोकांना सिडिटी किंवा पोट फुगणे यांसारख्या समस्या उद्भवतात. दहीमध्ये ऊर्जेचं स्तोर मोठ्या प्रमाणात असतं. पण हे पचनासाठी जड मानलं

जातं. जर तुम्हाला दही खायचे असेल, तर ते दुपारच्या जेवणात खावं. रात्री दही खाणं टाळावं, कारण यामुळे कफ वाढण्याची शक्यता असते. ताक हे दह्यापासून बनवलं जातं. पण त्यामध्ये पाणी मिसळ्यामुळे आणि घुसळ्यामुळे त्याचे गुणधर्म पूर्णपणे बदलतात. आयुर्वेदात ताकाला ‘तक्र’ म्हटलं जातं, ज्याची तुलना अमृताशी केली गेली आहे. दह्याच्या विरुद्ध, ताक हे निसर्गात अत्यंत शीत अर्थात थंड असतं. हे शरीराचं तापमान त्वरित कमी करण्यास मदत करतं आणि ताक पचायलाही हलकं असतं. जर तुम्हाला अपचन, गॅस किंवा सिडिटीचा त्रास असेल, तर ताक हे सर्वोत्तम पेय आहे. उन्हाळ्यात शरीरातील पाणी आणि इलेक्ट्रोलाईट्स घामाद्वारे बाहेर पडतात. ताक प्यायल्याने शरीरातील पाण्याची पातळी टिकून राहते आणि थकवा दूर होण्यास मदत मिळते. उन्हाळ्यात दह्यापेक्षा ताक पिणं जास्त फायदेशीर ठरतं. दही हे पचायला जड असल्याने उन्हाळ्यात पचनशक्ती मंदावलेली असताना ताक घेणं अधिक फायदेशीर ठरतं.

देवाचा तराजू

देवा तुझ्या तराजूला एक पारडे जड का ? माणसाच्या टोकळयाला दोन हाती माप का ? दुर्जनांच्या परिपत्त्या जन्मतो तो तूच ना ? हिंदवीला आग-याची मग सांग ना कैद का ? शुभ्रतेच्या ज्योतीसंगे काजळी किनार का ? जीवनाच्या थुंद क्षणी आसवांची धार का ? बेरजेचा गोफ झुले एखाद्याच्याच भाळी कुण्या येती नशीबी केवळ वेदनांची जाळी निजीव हया बाहुल्याला विकारांची चेतना का ? दिव्यत्वाच्या झेपेसाठी अपूर्णतेचा शाप का ? निर्मितीचा आनंद का रे वैचित्र्यात शोधतोस ? संभ्रमाच्या तराजूक का रे मान-वाला तोलतोस ?

यतीन सामंत

१ Doctor Tips सल्ला डॉक्टरचा



आपल्या दोघांमधील नात घडू करण्यासाठी एकमेकांसोबत वेळ घालवून बोलण गरजेच आहे. यामुळे तुम्ही तुमची वैवाहीक जीवन चांगले एन्जॉय करू शकता आणि तुमचा पार्टनर तुमच्या जवळ येण्यास मदत होईल चांगल्या वैवाहीक जीवनासाठी तुमचे आरोग्य चांगल असणे महत्वाचे आहे, आणि त्यासाठी चांगले भोजन, व्यायाम आणि झोप घेणे गरजेचे आहे.या काही वैवाहीक टिप्स मुळे तुम्ही तुमची लाइफ खूप चांगली प्रकारे जगू शकता तसेच तुमच्या मध्ये असलेले मतभेद सुद्धा दूर होण्यास मदत होऊल.

२ Joke विनोद



काय? तुम्ही ताम्रनगर बोलत राहता आणि हे काहीच ऐकत नाही? जी विचारही कुठे आहेत, हे तर बायलां ओर...!!!

छोटी सुमन बाबांना विचारते, झबाबा लोणचे फार महाग असते का ?फ बाबा म्हणतात, झनाही, पण तू का विचारतेस ?फ सुमन रडत रडत म्हण- ते, झसकाळी माथ्या हातून थोडसे लोणचे तुमच्या नव्या सदऱ्यावर सांडले तर आई केवढे ओरडली.फ

३ Message संदेश



Tujse dosti karne ka hisab na aya, mere kisi bhi sawal ka jawab na aya, hum to jagte rahe tere hi khayalo me, aur tujhe so kar bhi hamara khawab na aya

४ Thought सुविचार



परमेश्वर तरल आहे, परंतु विदेशपूर्ण नाही. अल्बर्ट आइनस्टाइन संस्कृत सुभाषित विद्या नसे ज्ञा तप दान नाही । न ज्ञा गुण ज्ञान न शील काही ।। न धर्म धूम्रिप्रति भारकरी ।। पणुच ते मानव देहचरी ।। अर्थ -त्यान, श्रीगुरुंनी कृपा, सत्यवाणी, शौर्य, अंतःकर्णाची निरचलता व निरोगीपणा अशा गुणांची येथे प्रशंसा केली आहे.

आडवे शब्द

१. शहिदांचे दिल्ली येथील स्मारक '-----' ज्योती'

६. निर्णय

९. समुद्रकिनारा

१२. हिंदीत पशू

१४. डुकर

१५. गायीचे पिल्लू

१६. मुरुमाची जमीन

१८. रमापती

२०. खराब झालेला आंबा

२१. व्यक्ती, मनुष्य

२३. अनुयायी, पायदळातील शिपाई

२५. स्वामी

२६. समुद्र

२७. जास्तीत जास्त व कमीत कमी

२९. चालविणारा अवयव

३०. दारूचा एक प्रकार

३२. मलई

३३. दिवस

३४. मध

३६. सर्वस्व

३७. गाय

३८. खाली मान घातलेला

४०. रत्न

४२. श्रीविष्णूचे बटुरूप

४६. होडी

४७. आई

४८. वरपांगी, दिखाऊ

४९. मीठाची चव

५०. तीव्र ऊन

५२. भूतकाळ

५४. वाळवंट

५५. लक्ष्मीचे एक नाव

५७. नूतन

६०. षष्ठीची देवता

६२. वृक्ष

६३. वर्ष, साल

६५. अखेर

६७. उद्यानंतरचा दिवस

६९. वचक

७०. क्रिकेटच्या खेळातील सहा धावांचा फटका

७२. दाणे वगैरे कुटण्याचे पूर्वीचे साधन

७४. वाईट, नासके

७६. मकर

७७. नवा जोम, चपळता

८०. हात

८१. माळेत हे ओवतात

८२. माती नसलेली जमीन

उभे शब्द

१. अव्यस्थित राहणारा

२. अंतःकरण

३. गोव्यातील शिवशंभो

४. सोन्याचा वस्त्रातील धागा

५. शहर

६. प्रतिनिधी निवडण्याची क्रिया

७. तुरूंग

८. लाट, हुकूम

१०. एक शेंगभाजी

११. आवड, रूची

१२. तारूण्य

१६. ठेकेदार

१७. आईचा भाऊ

१९. नवरदेवाची आई

२२. संतोष, आनंद

२४. गुणज्ञ

२५. चित्रपटाचा हिरो

२८. शेतकरी

२९. गरीब, क्षुल्लक

३०. दात

३१. जन्म-मृत्यू

३३. पृथ्वीभोवतीचे हवेचे आवरण

३५. रंगवलेले

३९. पुरुषांचे नेसण्याचे हे वस्त्र आता कालबाह्य होत चाललेय

४०. प्रजा

४१. खास, विशेष हकीगत

४२. शेतजमीन

४३. गोदाम

४४. पदार्थ शिजतानाचा आवाज

४७. पत्ता

५१. रड्या माणूस

५३. कर्ण

५६. खवा

५८. 'दारू' मोजण्याने बदनाम झालेले माप

५९. गाडीचे छत

६०. प्रश्न

६१. मुस्लिमांचा एक सण

६४. नड्डापट्टा

६६. बंगाली रुपया

६८. शुष्कता

७१. सुंदर तरुणी

७३. फणसाचा एक प्रकार

७४. गाढव

७५. बगळा

७८. रमणीय, मनोहारी

७९. पद्धत

आडवे उतर

१.अमर जवान ६.निकाल

९.सागरतट १२.जानवर

१४.वराह १५.वासरू १६.मुरमाड

१८.रमावर २०.नासका २१.माणूस

२३.पाईक २५.नाथ २६.दर्था

२७.कमाल किमान २९.पाय

३०.रम ३२.साय ३३.वासर

३४.मकरंद ३६.तनमनधन

३७.गो ३८.अधोवदन ४०.रतन

४२.वामनावतार ४६.तर ४७.माय

४८.वरवर ४९.खारट ५०.रणरण

५२.गतकाल ५४.रण ५५.रमा

५७.नविन ६०.सटवाई ६२.तरू

६३.सन ६५.शेवट ६७.परवा

६९.दरारा ७०.षटकार ७२.खलबत्ता

७४.खराब ७६.मग्न ७७.तरतरी

८०.कर ८१.मणी ८२.खडकाळ

उभे उतर

१.अजगळ २.मन ३.रवळनाथ ४.जर

५.नगर ६.निवडणूक ७.कारा ८.लहर

१०.गवार ११.रस १२.तरुणाई

मनोरंजक महाशब्दकोडे

१

२

३

४

५

६

७

८

९

१०

११

१२

१३

१४

१५

१६

१७

१८

१९

२०

२१

२२

२३

२४

२५

२६

२७

२८

२९

३०

३१

३२

३३

३४

३५

३६

३७

३८

३९

४०

४१

४२

४३

४४

४५

४६

४७

४८

४९

५०

५१

५२

५३

५४

५५

५६

५७

५८

५९

६०

६१

६२

६३

६४

६५

६६

६७

६८

६९

७०

७१

७२

७३

७४

७५

७६

७७

७८

७९

८०

१६.मुकादम १७.मामा १९.वरमाय

२२.समाधान २४.कदरदान २५.नायक

२८.किसान २९.पामर ३०.रद ३१.जनन

मरण ३३.वातावरण ३५.रंगीत ३९.घोतर

४०.रयत ४१.नवलविशेष ४२.वावर

४३.वखार ४४.तार ४५.रटरट ४७.मागमूस

५१.रडतराऊत ५३.कान ५६.मावा

५८.नवटाक ५९.टप ६०.सवाल ६१.ईद

६४.नखरा ६६.टका ६८.रखरख ७१.रमणी

७३.बरका ७४.खर ७५.बक ७८.रम्य

७९.रीत

सहकारी संस्थांच्या लेखापरिक्षकांसाठी नामतालिका तयार करण्याची प्रक्रिया सुरु; ६ एप्रिलपासून ऑनलाईन अर्जाचे आवाहन

लातूर/प्रतिनिधी : महाराष्ट्र सहकारी संस्था अधिनियम १९६० चे कलम ८१(१) (ब) आणि महाराष्ट्र सहकारी संस्था नियम १९६१ चे नियम ६९ (१) (फ) मधील तरतुदीनुसार, सहकारी संस्थांच्या लेखापरिक्षणासाठी सन २०२६-२०२८ या कालावधीची राज्यस्तरीय लेखापरिक्षकांची नवीन नामतालिका तयार करण्यात येणार आहे. या प्रक्रियेसाठी इच्छुक उमेदवारांकडून ६ एप्रिल ते २० एप्रिल २०२६ या कालावधीत ऑनलाईन पद्धतीने अर्ज मागविण्यात येत आहेत.

पात्र लेखापरिक्षकांनी https://mahasahakar.maharashtra.gov.in/en/ या संकेतस्थळावर जाऊन विहित मुदतीत आपले अर्ज सादर करावेत. ऑनलाईन अर्जासंदर्भातील सविस्तर परिपत्रकीय सूचना सहकार विभाग, अहकार आयुक्त व निबंधक यांच्या संकेतस्थळावर उपलब्ध करून देण्यात आल्या आहेत. तसेच, या सूचनांची प्रत सर्व जिल्हा उपनिबंधक, जिल्हा विशेष लेखापरिक्षक आणि विभागीय सहनिबंधक यांच्या कार्यालयामध्येही इच्छुकांच्या माहितीसाठी उपलब्ध आहे. तरी संबंधित व्यावसायिक आणि संस्थांनी या संधीचा लाभ घेऊन वेळेत अर्ज सादर करावेत, असे आवाहन लातूरचे जिल्हा उपनिबंधक व्ही. एल. पोतंगले यांनी केले आहे.

विलासराव देशमुख शासकीय वैद्यकीय रुग्णालयाचा बाह्यरुग्ण विभाग ०३ एप्रिल रोजी बंद राहणार

लातूर/प्रतिनिधी : गुड फ्रायडेनिमित्त शुक्रवार, ३ एप्रिल, २०२६ रोजी सार्वजनिक सुट्टी जाहीर करण्यात आल्याने विलासराव देशमुख शासकीय वैद्यकीय रुग्णालयातील बाह्यरुग्ण विभाग शुक्रवार, ०३ एप्रिल, २०२६ रोजी बंद राहील. तसेच शनिवार, ४ एप्रिल, २०२६ पासून बाह्यरुग्ण विभाग (ओ.पी.डी.) नियमित वेळेप्रमाणे सुरू राहील, असे विलासराव देशमुख शासकीय वैद्यकीय महाविद्यालय व रुग्णालयाचे वैद्यकीय अधीक्षक डॉ. सचिन गरुड यांनी कळविले आहे. तसेच रुग्णालयाची आपत्कालीन सेवा २४ तास सुरू राहील.

भारतीय टपाल विभागाची फ्रँचायझी २.० योजना सुरु; रोजगारासह टपाल सेवा विस्ताराची मोठी संधी

लातूर/प्रतिनिधी : भारतीय टपाल विभागामार्फत नागरिकांना अधिक वेगवान, सुलभ आणि त्यांच्या निवासस्थानाच्या जवळ टपाल सेवा उपलब्ध करून देण्यासाठी फ्रँचायझी २.० ही महत्वाकांक्षी योजना सुरू करण्यात आली आहे. या योजनेच्या माध्यमातून स्थानिक उद्योजक, दुकानदार आणि इच्छुक व्यक्तींना विभागाचे अधिकृत फ्रँचायझी भागीदार म्हणून काम करण्याची संधी मिळणार असून, टपाल सेवा समाजातील शेवटच्या घटककार्यरत पोहोचविण्यावर विशेष भर देण्यात येत आहे. फ्रँचायझी धारकांना स्पीड पोस्ट, नोंदणीकृत टपाल, पार्सल बुकिंग आणि टपाल वितरण यांसारख्या सेवा पुरविता येतील. आधुनिक तंत्रज्ञानाचा वापर करून जलद व कार्यक्षम सेवा देण्यासोबतच, या योजनेमुळे स्थानिक युवकांसाठी स्वयंरोजगाराच्या नवीन संधी निर्माण होणार आहेत. विशेषतः ग्रामीण आणि दुर्गम भागामध्ये टपाल सेवेचा विस्तार करणे आणि विभागाच्या देखरेखीखाली एक विश्र्वसनीय यंत्रणा उभी करणे हा या योजनेचा मुख्य उद्देश आहे.

ज्या इच्छुक नागरिकांकडे आवश्यक जागा, मूलभूत सोयी-सुविधा आणि निर्धारित पात्रता आहे, ते या योजनेसाठी अर्ज करू शकतात. फ्रँचायझी २.० योजना ही टपाल सेवांचा विस्तार, डिजिटल सक्षमीकरण आणि रोजगारनिर्मिती यांचा एक प्रभावी संगम आहे. या योजनेमुळे टपाल सेवा अधिक लोकप्रिमुख आणि परिणामकारक होणार असून, जास्तीत जास्त इच्छुकांनी या संधीचा लाभ घ्यावा, असे आवाहन लातूर विभागाचे डाकघर अधीक्षक आर. एस. बोटलावार यांनी केले आहे. अधिक माहितीसाठी इच्छुकांनी आपल्या जवळच्या मुख्य टपाल कार्यालयाशी किंवा विभागीय कार्यालयाशी संपर्क साधावा.

जागतिक ऑटिझम दिनानिमित्त लातूर जिल्हा परिषदेत जनजागृती

लातूर/प्रतिनिधी : अंजजागतिक ऑटिझम दिनाचे औचित्य साधून लातूर जिल्हा परिषदेत जिल्हा दिव्यांग पुनर्वसन केंद्राच्या वतीने गुरुवारी विशेष जनजागृती कार्यक्रम आयोजित करण्यात आला. स्वमय्रता (ऑटिझम) या विषयावर समाजात व्यापक जाणीव निर्माण व्हावी, या उद्देशाने राबविण्यात आलेल्या या उपक्रमात स्वामी रामानंद तीर्थ मराठवाडा विद्यापीठाच्या उपकेंद्रातील समाजकार्य विभागाच्या विद्यार्थ्यांनी सक्रिय सहभाग नोंदवला. यावेळी विद्यार्थ्यांनी जिल्हा परिषदेतील अधिकाारी, कर्मचारी आणि उपस्थित नागरिकांना शांती व स्वीकृतीचे प्रतीक असलेली 'निळी रिबीन' बांधून या दिनाचे महत्त्व विषद केले. तसेच ऑटिझम या आजाराबद्दलची सविस्तर माहिती देणार््या माहितीपत्रकांचे वाटप करण्यात आले. या जनजागृती मोहिमेत ऑटिझम म्हणजे काय, त्याची मुख्य लक्षणे, सामाजिक व संवादातील अडचणी, पुनरावृत्ती वर्तन, आजाराची कारणे, लवकर ओळख, अचूक निदान आणि उपचार व व्यवस्थापन या विविध तांत्रिक आणि सामाजिक पैलूंवर मार्गदर्शन करण्यात आले. यंदाच्या जागतिक ऑटिझम दिनाची मुख्य थीम ऑटिझम आणि मानवता - प्रत्येक जीवनाला मूल्य आहे अशी आहे. ही संकल्पना स्वमग्र व्यक्तीचा समान, त्यांचे हक्क, सामाजिक समावेश आणि त्यांना मिळणाऱ्या समान संधींच्या महत्त्वावर भर देते. त्यांच्यातील अद्वितीय क्षमतांना वाव देणे आणि त्यांना समाजाचा अविभाज्य घटक मानणे, हा या थीमचा मुख्य उद्देश असल्याचे यावेळी सांगण्यात आले. मानवता, मूल्य, सर्वसमावेशकता आणि जागरूकता या चतुःसूत्रीवर आधारित हे मार्गदर्शन करण्यात आले. या कार्यक्रमाच्या यशस्वीदेसाठी जिल्हा दिव्यांग पुनर्वसन केंद्राचे बस्वराज पैके यांच्यासह समाजकार्य विभागातील विद्यार्थी-विद्यार्थिनींी विशेष परिश्रम घेतले.

युवक काँग्रेसच्या प्रदेश संघटन सरचिटणीसपदी प्रविणकुमार बिरादार यांची नियुक्ती

लातूर/प्रतिनिधी : महाराष्ट्र प्रदेश युवक काँग्रेसच्या नव्या प्रदेश कार्यकारिणीत प्रविणकुमार बिरादार यांची प्रदेश संघटन सरचिटणीस म्हणून महत्त्वपूर्ण नियुक्ती करण्यात आली आहे. प्रदेशाध्यक्ष भूपिंकेश मोरे यांनी ही कार्यकारिणी जाहीर केली असून, भारतीय युवक काँग्रेसचे राष्ट्रीय प्रभारी मनिर शर्मा, राष्ट्रीय अध्यक्ष उदय भानू चिब, राष्ट्रीय महासचिव व महाराष्ट्र प्रभारी अजय छिकारा, राष्ट्रीय सचिव व सहप्रभारी नवज्योतसिंग सिंधू आणि राष्ट्रीय महासचिव शोभनी शुक्ला यांच्या मान्यतेने ही घोषणा करण्यात आली आहे. १२६ जणांच्या या कार्यकारिणीत संघटन सरचिटणीसपदी निवड झालेल्या प्रविणकुमार बिरादार यांनी संघटनेत तळागाळातून काम करत स्वतःची वेगळी ओळख निर्माण केली आहे. युवकांमध्ये मजबूत संघटन उभारणे, कार्यकर्त्यांना एकत्रित ठेवणे आणि सातत्याने वक्ताच्या विचारासाठी झटणे ही त्यांची खास वैशिष्ट्ये मानली जातात. विशेष म्हणजे, कोणतीही मोठी राजकीय पात्रावभूमी नसतानाही केवळ मेहनत, निष्ठा आणि संघटन कौशल्याच्या जोरावर त्यांनी हे पद मिळवले आहे. त्यांच्या नियुक्तीमुळे युवक काँग्रेसच्या संघटनात्मक बळकटीला नवी दिशा मिळेल, अशी अपेक्षा व्यक्त होत आहे. तळुग्यातील कार्यकर्त्यांना संधी देण्याचा भूमिकेचा हा एक आदर्श नमुना मानला जात असून, प्रविणकुमार बिरादार यांच्या नेतृत्वाखाली युवक काँग्रेसमध्ये नवचैतन्य निर्माण होईल, असा विश्र्वास कार्यकर्त्यांकडून व्यक्त केला जात आहे. राज्यभरातून हेत आणि कार्यकर्त्यांकडून त्यांच्या नियुक्तीचे स्वागत आणि कौतुक होत आहे.

अचूक मतदार यादी म्हणजे लोकशाहीची मजबूत पायाभरणी - किरीट सोमय्या

- औसा विधानसभा कार्यशाळेत मतदार यादी शुद्धीकरणावर भर - किरीट सोमय्या यांचे कार्यकर्त्यांना मार्गदर्शन

औसा/प्रतिनिधी : औसा विधानसभा मतदारसंघात भारतीय जनता पार्टीच्या वतीने दि. २ एप्रिल रोजी औसा येथे आयोजित विधानसभास्तरीय कार्यशाळेत मतदार यादी विशेष सखोल पुनरावलोकन अभियान’ अंतर्गत महत्त्वपूर्ण मार्गदर्शन सत्र उत्साहात पार पडले. या कार्यशाळेत भाजपा नेते तथा माजी खासदार किरीट सोमय्या यांनी मतदार यादी शुद्धीकरण’ या विषयावर कार्यकर्त्यांना सविस्तर मार्गदर्शन केले.

कार्यक्रमाच्या सुरुवातीला औसा मतदारसंघाच्या वतीने किरीट सोमय्या यांचे मनःपूर्वक स्वागत करण्यात आले. यावेळी बोलताना त्यांनी मतदार यादी अचूक व पारदर्शक ठेवण्याचे महत्त्व अधोरेखित करत, मतदार यादी अचूक आणि सक्षम करणे ही लोकशाहीची मजबूत पायाभरणी आहे. त्यामुळे प्रत्येक कार्यकर्त्याने या अभियानात सक्रिय सहभाग घेऊन हे अभियान यशस्वी करावे, असे आवाहन केले. आपल्या भाषणात सोमय्या यांनी मागील १५ ते २० वर्षांतील वाढलेल्या मतदान



टक्केवारीचा संदर्भ देत काही गंभीर मुद्दे उपस्थित केले. काही ठिकाणी बोगस मतदानाचा वापर झाल्याचा दावा करत, बांगलादेशी, पाकिस्तानी व रोहिंग्या घुसखोरांची नावे मतदार यादीत समाविष्ट होऊ नयेत, यासाठी मतदार यादी विशेष पुनरावलोकन अभियान प्रभावीपणे राबवण्याची गरज त्यांनी व्यक्त केली. तसेच, आपल्या भागात

खरे भारतीय मतदार आहेत का, याची

सखोल पाहणी या अभियानांतर्गत करणे आवश्यक आहे, असेही त्यांनी नमूद केले.

यावेळी त्यांनी देशाचे पंतप्रधान नरेंद्र मोदी यांच्या भारताला महासत्ता बनवण्याच्या स्वप्नाचा उल्लेख करत, ते स्वप्न साकार करण्यासाठी देशात शत-प्रतिशत भाजप सत्तेची

आवश्यकता असल्याचे ठाम मत व्यक्त केले.कार्यक्रमात औसा मतदारसंघाचे आमदार अभिमन्यू पवार यांनीही उपस्थित पदाधिकाऱ्यांना मार्गदर्शन केले. त्यांनी देशाच्या विकासासाठी राज्य व केंद्रात भाजपची सत्ता कायम ठेवण्याचे महत्त्व अधोरेखित केले. देशाचा पंतप्रधान आणि राज्याचा मुख्यमंत्री निवडण्याचा अधिकार

श्री हनुमान जयंती निमित्ताने माजी मंत्री दिलीपराव देशमुख यांनी घेतले मांजरेश्वर हनुमानाचे दर्शन

लातूर/प्रतिनिधी : शक्ती आणि ज्ञानाचे प्रतीक असलेले व दुःख नाहीसे करणारे संकटमोचक श्री हनुमान यांच्या जन्मोत्सव निमित्ताने राज्याचे माजी मंत्री सहकार महर्षी दिलीपराव देशमुख साहेब यांनी गुरुवारी विलासनगर १२ नंबर पाटी येथील श्री मांजरेश्वर हनुमान मंदिरात जाऊन दर्शन घेतले आरती केली मनोभावे सेवा केली आशिर्वाद घेतला यावेळी मंदिर संस्थानच्या वतीने त्यांचा सत्कार करण्यात आला यावेळी विविध मान्यवर भक्तगण मोठ्या संख्येने उपस्थित होते

यावेळी राज्य साखर महासंघाचे संचालक आबासाहेब पाटील जागृती शुगरचे उपाध्यक्ष लक्ष्मणराव मोरे मांजरा साखर कारखान्याचे उपाध्यक्ष अशोक अप्पा काळे माजी जिल्हा परिषद अध्यक्ष संतोष देशमुख, रेणा साखर कारखान्याचे अध्यक्ष अनंनराव देशमुख जिल्हा बँकेचे उपाध्यक्ष अँड प्रमोद जाधव,जिल्हा परिषद सदस्य दत्तात्रय टेकाळे, गुरुग्राह गवळी पंचायत समिती उपाध्यक्ष महेश चव्हाण, मांजरा साखर कारखान्याचे संचालक तात्यासाहेब देशमुख वसंतराव उपाडे धनराज दाताळ नीलकंठ पवार,



दयानंद बिडवे सूरेश चव्हाण विकास देशमुख, संभाजी सुळ,राजेन्द्र भोसले, बाळासाहेब कदम प्रा शशिकांत कदम हरीराम कुलकर्णी प्रदीप चव्हान मांजरा साखर कारखान्याचे कार्यकारी संचालक पंडित देसाई यांच्या सह मान्यवर उपस्थित होते

साई मंदिर बाभळगाव येथील हनुमान मंदिरात माजी मंत्री दिलीपराव देशमुख

मध्य रेल्वेच्या सोलापूर विभागाने आर्थिक वर्ष २०२५-२६ मध्ये प्रवासी वाहतूक, मालवाहतुकीतील वैविध्य आणि तिकीट-व्यतिरिक्त महसूल उपक्रमांमधील सुधारणांच्या जोरावर दमदार वाढ नोंदवली

सोलापूर/प्रतिनिधी : मध्य रेल्वेच्या सोलापूर विभागाने आर्थिक वर्ष २०२५-२६ दरम्यान कौतुकास्पद कामगिरी नोंदवली आहे. प्रवासी वाहतूक, मालवाहतूक कार्ये आणि तिकीट-व्यतिरिक्त महसूल निर्मिती यांसारख्या प्रमुख क्षेत्रांमध्ये विभागाने सातत्यपूर्ण वाढ दर्शविली आहे; त्याच वेळी प्रवासी सेवा आणि कार्यक्षमता सुधारण्याचे प्रयत्नही विभागाने अविचलितपणे सुरू ठेवले आहेत.

महसुलात दमदार वाढ विभागाने एकूण ८९४.६१ कोटींचा 'उगम महसूल' (originating revenue) प्राप्त केला, जो मागील वर्षाच्या तुलनेत ६.८५% ची वाढ दर्शवतो. महसूल वाढीच्या दिशेने केलेल्या सातत्यपूर्ण प्रयत्नांचे हे द्योतक आहे. -प्रवासी महसूल ४०७.९५ कोटींवर पोहोचला, ज्यामध्ये मागील वर्षाच्या तुलनेत ७.८७% ची वाढ नोंदवली गेली. - मालवाहतूक महसूल ४४८.१८ कोटींवर पोहोचला, जो मागील वर्षाच्या तुलनेत ६.३१% ची वाढ दर्शवतो. - 'इतर कोचिंग महसूल' (Other Coaching Revenue) आणि 'व्यावसायिक किरकोळ महसूल' (Commercial Sundry Revenue) मध्येही सातत्यपूर्ण वाढ नोंदवली गेली, ज्यामुळे विभागाच्या एकूण कमाईच्या आलेखाला अधिक बळकटी मिळाली आहे. प्रवासी वाहतुकीत लक्षणीय वाढ सोलापूर विभागात प्रवाशांच्या हालचालींमध्ये (वाहतुकीत) लक्षणीय वाढ दिसून आली. विभागाने १.९९ कोटींहून अधिक प्रवाशांची वाहतूक हाताळली, जी मागील वर्षाच्या तुलनेत ८.४६% ची वाढ आहे. हे रेल्वे सेवांवरील जनतेचा वाढता विश्वास आणि सुधारलेल्या कनेक्टिव्हिटीचे (जोडणीचे) प्रतिबिंब आहे. मालवाहतूक आणि वस्तू वाहतुकीची ठळक वैशिष्ट्ये सोलापूर विभागाने मालवाहतुकीमध्ये वैविध्य आणून आणि कार्यपद्धतीत सुधारणा करून आपल्या मालवाहतूक क्षेत्राला अधिक बळकट करणे सुरूच ठेवले: - 'वाढीव लोडिंग'च्या (incremental loading) बाबतीत भारतीय रेल्वेमध्ये ५ वा क्रमांक पटकावला, ज्यामुळे विभागाच्या दमदार मालवाहतूक कामगिरीचे महत्त्व अधोरेखित होते. - IOCL पाकणी येथे POL (पेट्रोलियम, तेल आणि गंगे) वाहतुकीचे लोडिंग सुरू करण्यात आले; यातून ३१३ रेक्सद्वारे (मालगाड्यांद्वारे) ६२.४ कोटींचा महसूल प्राप्त झाला. - 'मळी'च्या (Molasses) लोडिंगमध्ये आलेपर्यंतची सर्वोच्च कामगिरी नोंदवली गेली.



१७ रेक्सद्वारे मळीची वाहतूक करण्यात आली आणि त्यातून ९.६ कोटींचा महसूल मिळाला, जी मागील वर्षाच्या तुलनेत लक्षणीय वाढ दर्शवते.

- आर्थिक वर्ष २०२५-२६ मध्ये साखरेच्या एकूण ११६ रेक्सचे लोडिंग करण्यात आले. यासोबतच, साखरेच्या लोडिंगचा विस्तार दक्षिण भारतातील नवीन गंतव्यस्थानांपर्यंत करण्यात आला; यामध्ये इरोड जंक्शन, कुडल नगर, तिरुचिरापल्ली आणि नेल्लिकुप्पम या ठिकाणी १५ रेक्सद्वारे साखरेची वाहतूक करण्यात आली. - भिगवन येथे ६ रेक्सद्वारे स्टील बिलेटची आवक सुरू केली, त्यामुळे उपत्नाचे नवीन स्रोत निर्माण झाले. - बंगबंद सिमेंट भरण्याऐवजी मोठ्या प्रमाणात सिमेंट भरण्यास सुरुवात केल्यामुळे कार्यक्षमता आणि लॉजिस्टिक्समध्ये सुधारणा झाली.

अमृत भारत स्थानक कामे -BSS (अमृत भारत स्थानक योजना) अंतर्गत सोलापूर विभागात एकूण १२ स्थानकांचा समावेश करण्यात आला आहे; ती म्हणजे सोलापूर, कलबुर्गी, लातूर, कुर्डुवाडी, जेऊर, धाराशिव, पंढरपूर, दुधनी, गाणगापूर रोड, शहाबाद, वाडी आणि अक्कलकोट रोड. या कामांसाठी मंजूर झालेला एकूण खर्च अंदाजे ३३० कोटी इतका आहे. तसेच, या १२ स्थानकांसाठी -BSS चा दुसरा टप्पा (Phase-2) देखील मुख्यालयाकडून मंजूर करण्यात आला आहे.

नवीन सुविधा मंजूर सुविधांची कामे - सोलापूर विभाग (आर्थिक वर्ष - २०२५-२६) - स्थानकांवर लिफ्टची तरतूद: एकूण २९ लिफ्ट्स. खालील स्थानकांवर प्रवासी लिफ्टची तरतूद करण्यात आली आहे: सोलापूर (२), दुधनी (२), गाणगापूर रोड (२), कलबुरगी (४), शहाबाद (२), वाडी (४), जेऊर (३), कुर्डुवाडी (२),

पंढरपूर (४), धाराशिव (२) आणि लातूर (२). - भिगवण, होटगी, मालथन, बोरोटी, कुलाली, हरगुळ, जिंती रोड, केतूर, मोहोळ, मुरुड, कळंब रोड आणि शेंद्री या स्थानकांवर 'हाय लेव्हल प्लॅटफॉर्म'ची (उन्नत फलाटांची) तरतूद. - हरगुळ, बोरीबेल, मालथन, मुंदेवाडी, पाकणी आणि बाळे या स्थानकांवर 'फूट ओव्हर ब्रिज'ची (ऋज - ३.० मीटर रूंद) तरतूद. आषाढी एकादशी मेळ्यादरम्यान गर्दीचे विक्रमी व्यवस्थापन सोलापूर विभागाने आषाढी एकादशी मेळा २०२५ दरम्यान प्रवाशांच्या प्रचंड हालचालींचे यशस्वीपणे व्यवस्थापन केले. - ६ जुलै २०२५ या मुख्य दिवशी ४२,४०० प्रवाशांचे हाताळणी (वाहतूक व्यवस्थापन) करण्यात आली. - या कालावधीत प्रवाशांच्या संख्येत (footfall) २३.२४% आणि उपपत्रात २५.४०% वाढ साध्य करण्यात आली. - शून्य दुखापत (Zero Injury) आणि शून्य जीवितहानी (Zero Casualty) यासह सुरक्षा मानकांचे अनुकरणीय पालन करण्यात आले, ज्यातून प्रभावी नियोजन आणि समन्वय दिसून आला. भाडे-व्यतिरिक्त महसुलात (NFR) वाढ -सोलापूरविभागानेभाडे-व्यतिरिक्तमहसुलात (Non-Fare Revenue) लक्षणीय वाढ नोंदवली आहे: - २.६६ कोटींचा महसूल मिळवला, जो गेल्या वर्षाच्या तुलनेत ३१.६९% वाढ दर्शवतो. - व्यावसायिक प्रसिद्धी महसुलात (Commercial Publicity Revenue) उत्कृष्ट कामगिरी. - कि्राणा दुकाने (kiosks), RDN (रेल डिस्प्ले नेटवर्क), पार्किंग, जजक (बाहेरील जाहिरात फलक) आणि उपहारगृहे (canteens) यांसारखी नवीन कंत्राटे देण्यात आली; यातून

‘मिशन लक्ष्यवेध’ अंतर्गत लातूरला निवासी क्रीडा निपुणता केंद्र; ॲथलेटिक्स व कुस्ती खेळाडूंची ७ व ८ एप्रिल रोजी नैपुण्य चाचणी

लातूर/प्रतिनिधी : राज्यातील क्रीडा विकासाला चालना देण्यासाठी आणि जागतिक दर्जाचे खेळाडू घडवण्यासाठी राज्य शासनाने ‘मिशन लक्ष्यवेध’ हा महत्त्वाकांक्षी उपक्रम हाती घेतला आहे. या योजनेअंतर्गत लातूर विभागामध्ये ॲथलेटिक्स व कुस्ती या दोन क्रीडा प्रकारांचे ‘निवासी विभागीय क्रीडा निपुणता केंद्र’ सुरू करण्यात येणार आहे. या केंद्रामध्ये प्रवेश मिळवण्यासाठी अर्ज केलेल्या आणि छाननी अंती पात्र ठरलेल्या खेळाडूंची क्रीडा नैपुण्य चाचणी ७ व ८ एप्रिल २०२६ रोजी आयोजित करण्यात आली आहे.

क्रीडा प्रशिक्षण यंत्रणा, आधुनिक पायाभूत सुविधा, क्रीडा वैद्यकशास्त्र आणि खेळाडूंना करीर मार्गदर्शन अशा विविध घटकांच्या विकासासाठी ‘मिशन लक्ष्यवेध’ योजना कार्यान्वित करण्यात आली आहे. याअंतर्गत लातूर येथे होणाऱ्या चाचणीसाठी ॲथलेटिक्स प्रकारातील पात्र खेळाडूंनी ७ एप्रिल २०२६ रोजी सकाळी १० वाजता पोलीस मुख्यालय मैदान, बाभळगाव येथे उपस्थित राहायचे आहे. तसेच कुस्ती या क्रीडा प्रकारासाठी पात्र खेळाडूंची चाचणी जिल्हा क्रीडा संकुल, लातूर येथील कुस्ती हॉलमध्ये ७ एप्रिल रोजी सकाळी १० वाजेपासून सुरू होईल. ही चाचणी प्रक्रिया ७ व ८ एप्रिल असे दोन दिवस चालणार आहे.

सर्व पात्र खेळाडूंना यापूर्वीच सूचनापत्रे पाठविण्यात आली आहेत. तरी ॲथलेटिक्स आणि कुस्ती या दोन्ही प्रकारातील पात्र खेळाडूंनी निश्चित केलेल्या वेळेत आणि स्थळी आपल्या क्रीडा साहित्यासह नैपुण्य चाचणीसाठी उपस्थित राहावे, असे आवाहन लातूर विभागाचे क्रीडा व युवक सेवा उपसंचालक महादेव कसगावडे यांनी केले आहे.

वार्षिक ९१.९५ लाखांचा महसूल निर्माण होत आहे.

प्रवासी सुविधा आणि नावीन्य सोलापूर विभागाने प्रवासी-केंद्रित आणि नाविन्यपूर्ण उपक्रमांची सुरुवात केली आहे: - सोलापूर, कलबुरगी, कुर्डुवाडी आणि जेऊर यांसारख्या प्रमुख स्थानकांवर 'डिजिटल कसेस मॅप बोर्ड' बसवण्यात आले आहेत. - सोलापूर येथे 'रेल कोच स्टॉर्टेंट' सुरू करण्यात आले, ज्यामुळे प्रवाशांचा अनुभव अधिक समृद्ध झाला आहे. - तिकीट तपासणी कर्मचाऱ्यांसाठी 'बायोमेट्रिक साइन-ऑन/ऑफ' प्रणाली सुरू करण्यात आली-मध्य रेल्वेमध्ये असा उपक्रम राबवणारा हा पहिलाच विभाग ठरला आहे. - प्रवाशांची वाढती मागणी पूर्ण करण्यासाठी सोलापूर-मुंबई 'वंदे भारत' गाडीमध्ये अतिरिक्त डबे जोडण्यात आले आहेत. - सोलापूर आणि कलबुरगी स्थानकांवर दृष्टीहीन प्रवाशांसाठी प्रवासाची सुलभता वाढवण्याच्या उद्देशाने 'ब्रेल लिपीतील फलक' (Braille signage) बसवण्यात आले आहेत. कार्यसंचालनातील उत्कृष्टता आणि सामाजिक जबाबदारी - आणीबाणीच्या प्रसंगी प्रवाशांना अर्खडित मदत पुरवली गेली; यामध्ये तपासूच्या काळात अडकलेल्या प्रवाशांसाठी बसची व्यवस्था करण्यासारख्या उपाययोजनांचा समावेश आहे. - 'क्षयरोग-मुक्त भारत अभियाना' अंतर्गत वैद्यकीय शिबिरे आयोजित करण्यात आली, ज्याचा लाभ रेल्वे कर्मचारी आणि मजुरांना झाला. - मालवाहतुकीच्या क्षेत्रात नाविन्यपूर्ण उपक्रमांना चालना देण्यात आली; यामध्ये पंढरपूर येथून रामनगरम (कर्नाटक) येथे रेशीम कोष (silk cocoons) पाठवण्याच्या वाहतुकीचा समावेश आहे.

आर्थिक सुवर्णता थकबाकी वसुलीद्वारे सोलापूर विभागाने भक्कम आर्थिक शिस्तही दर्शवली आहे: * 'साईडिंग शुल्का'पोटी (siding charges) ९.२३ कोटींची वसुली करण्यात आली; यामध्ये मालवाहतूक करणाऱ्या प्रमुख ग्राहकांकडून करण्यात आलेल्या मोठ्या वसुलीचा समावेश आहे. आर्थिक वर्ष २०२५-२६ मधील सोलापूर विभागाची एकूण कामगिरी ही महसूल वाढ, प्रवासी सेवा सुधारणा, मालवाहतुकीतील वैविध्य आणि नावीन्य यांचा समतोल दृष्टिकोन दर्शवते; तसेच कार्यसंचालनातील कार्यक्षमता आणि ग्राहक-केंद्रित उपक्रमांवर विभागाने निरंतर लक्ष असल्याचेही यातून दिसून येते.

कुठल्याही हलगर्जीपणा खपवून घेणार नाही, - उपाध्यक्षा उषाताई गायकवाड

लोहारा (प्रतिनिधी)- जिल्हा परिषदेमार्फत ग्रामीण भागातील शेवटच्या घटकापर्यंत दर्जेदार आरोग्य सेवा पोहोचवण्यासाठी प्रशासन कटिबद्ध असून, आरोग्य सेवेत कोणताही हलगर्जीपणा खपवून घेतला जाणार नाही, असा सज्जड इशारा जिल्हा परिषद उपाध्यक्षा उषाताई गायकवाड यांनी दिला.

लोहारा तालुक्यातील विविध आरोग्य केंद्रांना त्यांनी अचानक भेट देऊन पाहणी केली. या अचानक भेटीमुळे आरोग्य यंत्रणेची चांगलीच तारांबळ उडाली. उमरगा तालुक्यातील कलेदेव निंबाळा तसेच लोहारा तालुक्यातील माकणी प्राथमिक आरोग्य केंद्रासह सालेगाव, लोहारा खुर्द व माडी येथील आरोग्य उपकेंद्रांना त्यांनी प्रत्यक्ष भेट दिली.

अचानक भेटीमुळे केंद्रांवरील अधिकारी व कर्मचाऱ्यांची धावपळ उडाली. यावेळी त्यांनी उपस्थिती पत्रकाची तपासणी केली तसेच औषधसाठा आणि स्वच्छतेचा आढावा घेतला. ग्रामीण भागातील जनतेला वेळेवर आणि दर्जेदार उपचार मिळणे हा त्यांचा हक्क आहे. अधिकारी किंवा कर्मचाऱ्यांच्या अनुपस्थितीमुळे रुग्णांची गैरसोय होत असेल, तर ते सहन केले जाणार नाही, अशा कडक शब्दांत त्यांनी संबंधितांना सुनावले.

ग्रामीण भागातील आरोग्य यंत्रणा अधिक सक्षम करणे हा या भेटीचा मुख्य उद्देश असल्याचे त्यांनी स्पष्ट केले. तसेच जिह्वा आरोग्य अधिकारी सतीश हरिदास यांच्याशी संपर्क साधून परिस्थितीबाबत आवश्यक त्या सूचना दिल्या. यावेळी स्थानिक लोकप्रतिनिधी, आरोग्य अधिकारी, कर्मचारी व ग्रामस्थ उपस्थित होते. उपाध्यक्षा यांच्या या अचानक भेटीमुळे कामात कुचराई करणाऱ्या कर्मचाऱ्यांचे धाबे दणाणले असून, सामान्य नागरिकांमधून या कारवाईचे स्वागत होत आहे.

काटगाव-वाणेवाडीत अधिग्रहण सुरु; एप्रिलमध्ये टंचाईच्या झळा

तुळजापूर (प्रतिनिधी)- मार्च महिन्यातच तुळजापूर तालुक्यात पाणीटंचाईची चिन्हे जाणवू लागली आहेत. गेल्या काही दिवसांपासून उन्हाची तीव्रता वाढल्याने पाणी पातळी खालावली आहे. अनेक कूपनलिका बंद पडल्या असून विहिरी कोरड्या पडत आहेत. या परिस्थितीमुळे तालुक्यातील नागरिक पाण्यासाठी संघर्ष करत आहेत आणि आगामी काळात पाणीटंचाई अधिक तीव्र होण्याची भीती व्यक्त केली जात आहे. तालुक्यातील कूपनलिका आणि वाणेवाडी गावातून पाण्याच्या पुरवठ्यासाठी अधिग्रहणाचे प्रस्ताव पंचायत समितीत दाखल झाले आहेत. यापैकी काटगावचा प्रस्ताव काही त्रुटी असल्यामुळे परत पाठवला गेला आहे, तर वाणेवाडीचा प्रस्ताव सध्या प्रक्रियेत आहे, असे पंचायत समितीने स्पष्ट केले आहे. तज्ज्ञांच्या अंदाजानुसार, उन्हाळ्याची तीव्रता वाढत असल्याने एप्रिल महिन्यात पाणीटंचाईची तीव्रता अधिक वाढण्याची शक्यता आहे.

दुम्यान, पाण्याची मागणी वाढत असल्यामुळे टँकर चालकांनी दर वाढवले आहेत. नागरिकांना २ हजार लिटर पाण्यासाठी ५०० रुपये, तर ८ हजार लिटर टँकरसाठी १ हजार रुपये मोजावे लागत आहेत. विशेष म्हणजे, मंगळवार, शुक्रवार आणि रविवार यासारख्या गर्दीच्या दिवसांत टँकरचे दर अधिक वाढवले जातात, ज्यामुळे नागरिकांची पाण्यासाठीची दैनंदिन किंमत वाढत आहे. तालुक्यात पाणीटंचाईमुळे शेती, घरगुती वापर आणि जनजीवन प्रभावित होत आहे. या पार्श्वभूमीवर ग्रामपंचायती आणि पंचायत समिती यांना अधिग्रहण प्रक्रियेत तातडीने गती आणण्याची गरज आहे. तज्ज्ञ सांगतात की, पाण्याचे व्यवस्थापन नीट न केल्यास तालुक्यातील पाणीटंचाई अधिक गंभीर रूप धारण करू शकते.

५०० रुपयांना दोन हजार लिटर पाण्याची मागणी वाढताच टँकर चालकांनी दर वाढवले आहेत. तुळजापूर येथील तीर्थक्षेत्रात २ हजार लिटर पाण्यासाठी ५०० रुपये मोजावे लागतात, तर ८ हजार लिटर टँकरसाठी १ हजार रुपये मोजावे लागतात. विशेष म्हणजे, मंगळवार, शुक्रवार आणि रविवार या गर्दीच्या दिवसांत टँकरचे दर अजून वाढवले जात आहेत.

पावसाळ्यात अतिवृष्टी आणि उन्हाळ्यात टंचाई गेल्या वर्षी पावसाळ्यात सरासरीपेक्षा जास्त पाऊस झाला होता. नद्या व नाले ओसंडून वाहिले, तसेच तालुक्यातील अनेक जलसाठे आणि तलाव तुडुंब भरलेले दिसून आले. या पावसाळ्यामुळे काही गावांमध्ये शेतीसाठी पुरेसे पाणी उपलब्ध झाले, तर काही ठिकाणी जलसाठ्यांचे व्यवस्थापन नीट न झाल्यामुळे पाण्याचा अपव्ययही झाला. परंतु, उन्हाळ्याचा काळ सुरू होताच या साठ्यांची कमतरता जाणवू लागली आहे. विशेष म्हणजे, पावसाळ्यात जास्त पाणी पडले तरीही साठ्यांचे व्यवस्थापन नीट न झाल्यामुळे उन्हाळ्यात पाणीटंचाईची परिस्थिती तीव्र होत आहे. या विसंगतीमुळे जिल्ह्याच्या पाणी व्यवस्थापनावर प्रश्न उपस्थित होत आहेत, तसेच पाणी वितरणाची दीर्घकालीन योजना आखणे आवश्यक असल्याचे तज्ज्ञ सांगत आहेत.

सहकार खात्यातील चौकशी अधिकाऱ्यांसाठी अर्ज मागविले

धाराशिव (जिमाका) - विभागीय सहनिबंधक,सहकारी संस्था,लातूर विभाग,लातूर यांचेकडून महाराष्ट्र सहकारी संस्था अधिनियम, १९६० चे कलम ८३ व कलम ८८ अन्वये चौकशी /प्राधिकृत अधिकारी यांची नामतालिका तयार करण्यासाठी सहकार खात्यातून निवृत्त झालेल्या अधिकारी (वयाची ७० वर्षे पूर्ण न झालेल्या),निवृत्त न्यायाधीश,वकिल,सनदी लेखापाल यांचेकडून अर्ज मागविण्यात येत आहेत.

अर्जचे विहित नमुने विभागीय सहनिबंधक,सहकारी संस्था,लातूर विभाग,लातूर,मध्यवर्ती प्रशासकीय इमारत,दुसरा मजला,लातूर तसेच जिल्हा उपनिबंधक,सहकारी संस्था, लातूर / धाराशिव / बीड / नांदेड व संबंधित जिल्ह्यातील सर्व उपनिबंधक व सहायक निबंधक, सहकारी संस्था यांच्या कार्यालयात उपलब्ध राहणार आहेत.

हे अर्ज दि.३० मे २०२६ पर्यंत कार्यालयीन वेळेत मिळू शकतील. इच्छुक पात्र उमेदवारांनी भरलेले व पूर्ण अर्ज आवश्यक कागदपत्रांसह वरील कालावधीत संबंधित कार्यालयात सादर करावेत,असे आवाहन विभागीय सहनिबंधक प्रवीण फडणीस यांनी केले आहे.

‘माझं गाव,आरोग्य संपन्न गाव’ अभियानाला धाराशिवात उत्स्फूर्त प्रतिसाद

विशेष ग्रामसभामधून आरोग्यदायी भविष्याचा संकल्प

धाराशिव (जिमाका)- राज्य शासनाच्या माझं गाव, आरोग्य संपन्न गाव या महत्वाकांक्षी अभियानांतर्गत आज जिल्ह्यातील सर्व ग्रामपंचायतींमध्ये विशेष ग्रामसभांचे उत्साहपूर्ण आयोजन करण्यात आले.या ग्रामसभामध्ये गावाच्या सर्वांगीण आरोग्यवृद्धीसाठी विविध महत्त्वपूर्ण विषयांवर सखोल चर्चा करण्यात आली.

या अभियानाचा मुख्य उद्देश ग्रामीण भागातील नागरिकांचे आरोग्य सुधारणे,प्रतिबंधात्मक उपाययोजना प्रभावीपणे राबविणे आणि स्वच्छतेबाबत व्यापक जनजागृती करणे हा आहे.ग्रामसभामध्ये गावातील आरोग्य स्थितीचा आढावा घेत कुपोषण,माता व बाल आरोग्य, संसर्गजन्य आजाराने नियंत्रण, स्वच्छ पाणीपुरवठा,कचरा व सांडपाणी व्यवस्थापन तसेच स्वच्छता या मुद्द्यांवर विशेष भर देण्यात आला.

उपचारापेक्षा प्रतिबंध महत्त्वाचा या संकल्पनेला केंद्रस्थानी ठेवून या अभियानाची अंमलबजावणी करण्यात येत आहे.यामध्ये संसर्गजन्य व असंसर्गजन्य आजाराने प्रमाण कमी करणे, माता-बाल आरोग्य सुधारणा,पोषण, सुरक्षित पाणी,स्वच्छता, जीवनशैलीजन्य आजाराने नियंत्रण तसेच मानसिक आरोग्य यांचा समावेश आहे.नागरिकांना दर्जेदार आरोग्य सेवा उपलब्ध करून देण्यावर शासनाचा



विशेष भर आहे.

ग्रामसभामध्ये आशा कार्यकर्त्या, अंगणवाडी सेविका,ग्रामसेवक, आरोग्य विभागाचे अधिकारी -कर्मचारी तसेच ग्रामस्थ मोठ्या संख्येने उपस्थित होते. प्रत्येक गावासाठी आरोग्य कृती आराखडा (Health Action Plan) तयार करण्यावर भर देण्यात आला असून,प्रत्येक कुटुंबाचा आरोग्य तपशील नोंदवून नियमित तपासणी करण्याचा निर्णय घेण्यात आला.

स्वच्छ गाव,निरोगी गाव या संकल्पनेला बळकटी देण्यासाठी ग्रामस्थांनी सक्रिय सहभाग नोंदवला. नियमित व्यायाम,संतुलित आहार, लसीकरण आणि वैयक्तिक स्वच्छता याबाबत जनजागृती करण्यात आली.तसेच

तंबाखू व मद्यपानाच्या व्यसनमुक्तीसाठी विशेष मोहिमा राबविण्याचे आवाहन करण्यात आले.

आरोग्य विभाग,जिल्हा परिषद धाराशिव यांच्या मार्गदर्शनाखाली आरोग्य,ग्रामविकास व महिला व बालविकास विभागाच्या समन्वयाने हे अभियान प्रभावीपणे राबविण्यात येणार आहे.प्रत्येक गाव आरोग्य संपन्न गाव बनविण्याचा निर्धार ग्रामपंचायतींच्या सरपंच,सदस्य व पदाधिकाऱ्यांनी व्यक्त केला. जिल्ह्यातील ग्रामस्थांचा उत्स्फूर्त प्रतिसाद पाहता हे अभियान निश्चितच यशस्वी होईल,असा विश्वास जिल्हा आरोग्य अधिकारी यांनी व्यक्त केला आहे.

महामार्गावरून चालत्यावाहनातुन सामानाची चोरी करणारी टोळी २४ तासात स्थानिक गुन्हे शाखेने केली गजाआड

धाराशिव (प्रतिनिधी)- पोलीस अधीक्षक श्रीमती रितु खोखर, अपर पोलीस अधीक्षक श्रीमती शफकत आमना यांचे मार्गदर्शनाखाली स्थानिक गुन्हे शाखेचे पोलीस निरीक्षक विनोद इज्जपवार यांचे आदेशावरून स्थानिकगुन्हे शाखेचे पथक धाराशिव जिल्ह्यातील मालाविषयी गुन्हे उघडकीस आणणेकामी धाराशिव शहरात पेट्रोलिंग करीत असताना पथकास सु्रवातीस उडवाउडवीचे संतोष राजेंद्र शिंदे, रा. लक्ष्मी पारधी पिढी तेरखेडा

असता त्यांने सांगितले की राजी मी व पापा शंकर पवार, रा.लक्ष्मी पारधी पिडी तेरखेडा, आकाश देवीदास शिंदे, रा. पारा असे तिघांनी मिळून इंदोपुर गावाचे पुढे रोडवरून जाणारे चालत्या पिकअपमध्ये चढून त्यामधुन ०४ तेलाचे डब्बे काढले आहेत व ते माझे घरी आहेत असे सांगितले असता पथकाने ०४ तेलाचे डब्बे एकुण ८,९६०किंमतीचे मोटरसायकल एकुण ६३,९६० रेडीऑन कंपनीची माल जप्त करुन नमुद तीन आरोपी पुढील कारवाई कामी पोलीस ठाणे

महाराष्ट्रात ई-वाहनांना चालना; शासनाकडून प्रोत्साहनपर निधी वितरित - मंत्री प्रताप सरनाईक

मुंबई (प्रतिनिधी) - ः राज्यात इलेक्ट्रिक वाहनांचा वापर वाढवून पर्यावरणपूरक वाहतूक व्यवस्थेला गती देण्यासाठी महाराष्ट्र शासनाने महत्त्वपूर्ण पाऊल उचलले आहे. महाराष्ट्र इलेक्ट्रिक वाहन धोरण-२०२५ अंतर्गत विविध घटकांना प्रोत्साहनपर निधी वितरित करण्यास शासनाने मंजूरी दिली आहे, अशी माहिती परिवहन मंत्री प्रताप सरनाईक यांनी दिली आहे. या निर्णयानुसार राज्यातील प्रमुख शहरी वाहतूक उपक्रमांनाही या योजनेचा लाभ मिळणार आहे. बेस्ट (मुंबई), नागपूर महानगरपालिका (NMT), पुणे महानगरपालिका (PMPL), कल्याण-डोंबिवली महानगरपालिका, नवी मुंबई महानगरपालिका (NMMT) आणि ठाणे महानगरपालिका (TMT) या सहा उपक्रमांना मिळून ४.५५ कोटींचा निधी देण्यात आला आहे. यामुळे शहरांमध्ये सार्वजनिक ई-वाहतूक अधिक सक्षम होणार आहे. ई-वाहनांच्या मागणीला चालना देण्यासाठी उत्पादक कंपन्यांना अनुदान देण्यात आले आहे. यात बजाज ऑटो लि., महिंद्रा इलेक्ट्रिक मोबिलिटी लि. आणि एींश्री मोटर्स प्रा. लि. यांना तीन चाकी वाहनांसाठी एकूण २.५१ कोटींहून अधिक निधी मंजूर करण्यात आला आहे. याशिवाय, अथर एनर्जी प्रा.लि., टीव्हीएस मोटर कंपनी, चेतक टेक्नॉलॉजी आणि इतर कंपन्यांना ई-दुचाकी व ई-तीनचाकी वाहनांसाठी एकूण ४.४५ कोटींपेक्षा अधिक प्रोत्साहन रक्कम वितरित करण्यात येणार आहे. तसेच सन. २०२६-२७ या आर्थिक वर्षासाठी ई-वाहनांना प्रोत्साहन देण्यासाठी २४६ कोटी रुपयांची तरतूद करण्यात आली आहे. या निर्णयामुळे राज्यातील ई-वाहन क्षेत्राला मोठी चालना मिळणार असून, प्रदूषण कमी करण्याच्या दृष्टीनेही हा महत्त्वाचा टप्पा असल्याचे परिवहन मंत्री प्रताप सरनाईक यांनी सांगितले.

एमबीए/एमएमएस - सीईटी परीक्षेसाठी कडेकोट बंदोबस्त ; केंद्र परिसरात कलम १६३ लागू

धाराशिव (जिमाका)- एमबीए / एमएमएस सीईटी २०२६ ही परीक्षा रविवार दि.६ एप्रिल ते ८ एप्रिल २०२६ दरम्यान आयोजित करण्यात आली असून,या पार्श्वभूमीवर शासकीय तंत्रनिकेतन,धाराशिव या परीक्षा केंद्राच्या परिसरात भारतीय नागरिक सुरक्षा संहिता २०२३ चे कलम १६३ लागू करण्यात आले आहे.

परीक्षार्थींना कोणताही अडथळा निर्माण होऊ नये व परीक्षा सुळीत पार पडावी यासाठी अपर जिल्हादंडाधिकारी यांनी हा प्रतिबंधात्मक आदेश जारी केला आहे.

ही परीक्षा सकाळी ९ ते ११.३० व दुपारी २ ते ४.३० या वेळेत होणार आहे.परीक्षा केंद्राच्या १०० मीटर परिसरात बाह्य उपद्रव टाळण्यासाठी व गैरप्रकारांना आळा घालण्यासाठी विविध निर्बंध लागू करण्यात आले आहेत.

या आदेशानुसार परीक्षा केंद्राच्या परिसरात कोणत्याही प्रकारच्या घोषणा देण्यास मनाई करण्यात आली आहे.तसेच शांततेस बाधा निर्माण होईल असे कोणतेही कृत्य करण्यास बंदी घालण्यात आली आहे.केंद्राच्या १०० मीटर परिसरातील झेरॉक्स सेंटर,पानपट्टी, टायपिंग सेंटर,एसटीडी बुथ,इंटरनेट कॅफे,कॉम्प्युटर सेंटर्स आदी सेवा परीक्षा कालावधीत बंद ठेवण्याचे आदेश देण्यात आले आहेत.

याशिवाय मोबाईल फोन,सेल्युलर फोन,फॅक्स,ईमेल व इतर प्रसार माध्यमे परीक्षा केंद्रात घेऊन जाण्यास सक्त मनाई करण्यात आली आहे.कोणत्याही वाहनांना केंद्र परिसरात प्रवेश दिला जाणार नाही. परीक्षेशी संबंधित नसलेल्या व्यक्तींना तसेच परीक्षार्थ्यांच्या नातेवाईकांनाही प्रवेश नसेल. परीक्षा केंद्राच्या १०० मीटर परिसरात पाच किंवा त्यापेक्षा अधिक व्यक्तींना एकत्र येण्यास बंदी घालण्यात आली आहे. केवळ परीक्षेशी संबंधित अधिकारी, कर्मचारी,शासकीय अधिकारी, शिक्षक व परीक्षार्थी यांनाच केंद्रात प्रवेश दिला जाणार आहे.

हे आदेश दि.६ एप्रिल ते ८ एप्रिल २०२६ या कालावधीत सकाळी ८ ते सायंकाळी ६ वाजेपर्यंत लागू राहतील.आदेशाचे उल्लंघन केल्यास भारतीय न्याय संहिता कलम २२३ नुसार गुन्हा नोंदवून फौजदारी कारवाई करण्यात येणार असल्याचा इशाराही प्रशासनाने दिला आहे.

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

संपर्क

Off: (02384) 242224, 9422612239, 9422658396